

eul_wid: ffk-ac

Πλάτων ὁ Ἀθηναῖος · Plato of Athens

Greater Hippias

Ἰππίας μείζων

Period: Κλασική Classical
Dialect: Φιλοσοφική Ἀττική Attic Philosophical
Domain: Φιλοσοφία Philosophy
Format: Διάλογος Dialogue
Affiliation: Platonist

HpMa.281.a ΣΩ Ἰππίας ὁ καλός τε καὶ σοφός· ὥς διὰ χρόνου ἡμῖν κατῆρας εἰς τὰς Ἀθήνας.

HpMa.281.b ΙΠ Οὐ γὰρ σχολή, ὦ Σώκρατες· ἡ γὰρ Ἥλις ὅταν τι δέηται διαπράξασθαι πρὸς τινὰ τῶν πόλεων, αἰεὶ ἐπὶ πρῶτον ἐμὲ ἔρχεται τῶν πολιτῶν αἰρουμένη πρεσβευτήν, ἡγουμένη δικαστήν καὶ ἄγγελον ἱκανώτατον εἶναι τῶν λόγων οἷ ἂν παρὰ τῶν πόλεων ἐκάστων λέγωνται. πολλάκις μὲν οὖν καὶ εἰς ἄλλας πόλεις ἐπρέσβευσα, πλεῖστα δὲ καὶ περὶ πλείστων καὶ μεγίστων εἰς τὴν Λακεδαιμόνα· διὸ δὴ, ὃ σὺ ἐρωτᾷς, οὐ θαμίζω εἰς τούσδε τοὺς τόπους.

HpMa.281.c ΣΩ Τοιοῦτον μέντοι, ὦ Ἰππία, ἔστι τὸ τῇ ἀληθείᾳ σοφόν τε καὶ τέλειον ἄνδρα εἶναι. σὺ γὰρ καὶ ἰδίᾳ ἱκανὸς εἶ παρὰ τῶν νέων πολλὰ χρήματα λαμβάνων ἔτι πλείω ὠφελεῖν ὧν λαμβάνεις, καὶ αὖ δημοσίᾳ τὴν σαυτοῦ πόλιν ἱκανὸς εὐεργετεῖν, ὥσπερ χρή τὸν μέλλοντα μὴ καταφρονήσεσθαι ἀλλ' εὐδοκιμήσειν ἐν τοῖς πολλοῖς. ἀτάρ, ὦ Ἰππία, τί ποτε τὸ αἵτιον ὅτι οἱ παλαιοὶ ἐκείνοι, ὧν ὀνόματα μεγάλα λέγεται ἐπὶ σοφία, Πιττακοῦ τε καὶ Βίαντος καὶ τῶν ἀμφὶ τὸν Μιλήσιον Θαλῆν καὶ ἔτι τῶν ὕστερον μέχρι Ἀναξαγόρου, ὥς ἢ πάντες ἢ οἱ πολλοὶ αὐτῶν φαίνονται ἀπεχόμενοι τῶν πολιτικῶν πράξεων;

HpMa.281.d ΙΠ Τί δ' οἶει, ὦ Σώκρατες, ἄλλο γε ἢ ἀδύνατοι ἦσαν καὶ οὐχ ἱκανοὶ ἐξικνεῖσθαι φρονήσει ἐπ' ἀμφοτέρω, τὰ τε κοινὰ καὶ τὰ ἴδια;

HpMa.281.d ΣΩ Ἄρ' οὖν πρὸς Διός, ὥσπερ αἱ ἄλλαι τέχναι ἐπιδεδώκασιν καὶ εἰσὶ παρὰ τοὺς νῦν δημιουργοὺς οἱ παλαιοὶ φαῦλοι, οὕτω καὶ τὴν ὑμετέραν τὴν τῶν σοφιστῶν τέχνην ἐπιδεδωκέναι φῶμεν καὶ εἶναι τῶν ἀρχαίων τοὺς περὶ τὴν σοφίαν φαύλους πρὸς ὑμᾶς;

HpMa.281.d ΙΠ Πάνυ μὲν οὖν ὀρθῶς λέγεις.

HpMa.282.a ΣΩ Εἰ ἄρα νῦν ἡμῖν, ὦ Ἰππία, ὁ Βίας ἀναβιοίῃ, γέλωτ' ἂν ὄφλοι πρὸς ὑμᾶς, ὥσπερ καὶ τὸν Δαίδαλόν φασιν οἱ ἀνδριαντοποιοί, νῦν εἰ γενόμενος τοιαῦτ' ἐργάζοιτο οἷα ἦν ἄφ' ὧν τοῦνομ' ἔσχεν, καταγέλαστον ἂν εἶναι.

HpMa.282.b ΙΠ Ἔστι μὲν ταῦτα, ὦ Σώκρατες, οὕτως ὥς σὺ λέγεις· εἴωθα μέντοι ἔγωγε τοὺς παλαιούς τε καὶ προτέρους ἡμῶν προτέρους τε καὶ μᾶλλον ἐγκωμιάζειν ἢ τοὺς νῦν, εὐλαβούμενος μὲν φθόνον τῶν ζώντων, φοβούμενος δὲ μῆνιν τῶν τετελευτηκότων.

HpMa.282.d ΣΩ Καλῶς γε σὺ, ὦ Ἰππία, ὀνομάζων τε καὶ διανοούμενος, ὥς ἐμοὶ δοκεῖς· συμμαρτυρῆσαι δέ σοι ἔχω ὅτι ἀληθῆ λέγεις, καὶ τῷ ὄντι ὑμῶν ἐπιδέδωκεν ἡ τέχνη πρὸς τὸ καὶ τὰ δημόσια

πράττειν δύνασθαι μετὰ τῶν ιδίων. Γοργίας τε γὰρ οὗτος ὁ Λεοντίνος σοφιστὴς δεῦρο ἀφίκετο δημοσίᾳ οἴκοθεν πρεσβεύων, ὡς ἱκανώτατος ὢν Λεοντίνων τὰ κοινὰ πράττειν, καὶ ἔν τε τῷ δήμῳ ἔδοξεν ἄριστα εἰπεῖν, καὶ ἰδίᾳ ἐπιδείξεις ποιούμενος καὶ συνὼν τοῖς νέοις χρήματα πολλὰ ἡργάσατο καὶ ἔλαβεν ἐκ τῆσδε τῆς πόλεως· εἰ δὲ βούλει, ὁ ἡμέτερος ἐταῖρος Πρόδικος οὗτος πολλάκις μὲν καὶ ἄλλοτε δημοσίᾳ ἀφίκετο, ἀτὰρ τὰ τελευταῖα ἔναγχος ἀφικόμενος δημοσίᾳ ἐκ Κέω λέγων τ' ἐν τῇ βουλῇ πάνυ ἠυδοκίμησεν καὶ ἰδίᾳ ἐπιδείξεις ποιούμενος καὶ τοῖς νέοις συνὼν χρήματα ἔλαβεν θαυμαστὰ ὅσα. τῶν δὲ παλαιῶν ἐκείνων οὐδεὶς πώποτε ἠξίωσεν ἀργύριον μισθὸν πράξασθαι οὐδ' ἐπιδείξεις ποιήσασθαι ἐν παντοδαποῖς ἀνθρώποις τῆς ἑαυτοῦ σοφίας· οὕτως ἦσαν εὐήθεις καὶ ἐλελήθει αὐτοὺς ἀργύριον ὡς πολλοῦ ἄξιον εἶη. τούτων δ' ἐκάτερος πλεον ἀργύριον ἀπὸ σοφίας εἵργασται ἢ ἄλλος δημιουργὸς ἀφ' ἧστινος τέχνης· καὶ ἔτι πρότερος τούτων Πρωταγόρας.

HpMa. 282. e ΠΙ Οὐδὲν γάρ, ὦ Σώκρατες, οἶσθα τῶν καλῶν περὶ τοῦτο. εἰ γὰρ εἰδείης ὅσον ἀργύριον εἵργασμαι ἐγώ, θαυμάσαις ἄν· καὶ τὰ μὲν ἄλλα ἐγὼ, ἀφικόμενος δὲ ποτε εἰς Σικελίαν, Πρωταγόρου αὐτόθι ἐπιδημοῦντος καὶ εὐδοκιμοῦντος καὶ πρεσβυτέρου ὄντος πολὺ νεώτερος ὢν ἐν ὀλίγῳ χρόνῳ πάνυ πλεον ἢ πεντήκοντα καὶ ἑκατὸν μνᾶς ἡργασάμην, καὶ ἐξ ἑνός γε χωρίου πάνυ σμικροῦ, Ἴνυκοῦ, πλεον ἢ εἴκοσι μνᾶς· καὶ τοῦτο ἐλθὼν οἴκαδε φέρων τῷ πατρὶ ἔδωκα, ὥστε ἐκεῖνον καὶ τοὺς ἄλλους πολίτας θαυμάζειν τε καὶ ἐκπεπλήχθαι. καὶ σχεδὸν τι οἶμαι ἐμὲ πλείω χρήματα εἵργασθαι ἢ ἄλλους σύνδυο οὕστινας βούλει τῶν σοφιστῶν.

HpMa. 283. b ΣΩ Καλὸν γε, ὦ Ἰππία, λέγεις καὶ μέγα τεκμήριον σοφίας τῆς τε σεαυτοῦ καὶ τῶν νῦν ἀνθρώπων πρὸς τοὺς ἀρχαίους ὅσον διαφέρουσι. τῶν γὰρ προτέρων [περὶ Ἀναξαγόρου λέγεται] πολλὴ ἀμαθία κατὰ τὸν σὸν λόγον. τούναντίον γὰρ Ἀναξαγόρα φασι συμβῆναι ἢ ὑμῖν· καταλειφθέντων γὰρ αὐτῷ πολλῶν χρημάτων καταμελῆσαι καὶ ἀπολέσαι πάντα—οὕτως αὐτὸν ἀνόητα σοφίζεσθαι—λέγουσι δὲ καὶ περὶ ἄλλων τῶν παλαιῶν ἕτερα τοιαῦτα. τοῦτο μὲν οὖν μοι δοκεῖς καλὸν τεκμήριον ἀποφαίνειν περὶ σοφίας τῶν νῦν πρὸς τοὺς προτέρους, καὶ πολλοῖς συνδοκεῖ ὅτι τὸν σοφὸν αὐτὸν αὐτῷ μάλιστα δεῖ σοφὸν εἶναι· τούτου δ' ὅρος ἐστὶν ἄρα, ὃς ἂν πλεῖστον ἀργύριον ἐργάσθαι. καὶ ταῦτα μὲν ἱκανῶς ἐχέτω· τότε δέ μοι εἰπέ, σὺ αὐτὸς πόθεν πλεῖστον ἀργύριον ἡργάσω τῶν πόλεων εἰς ἃς ἀφικνῇ; ἢ δήλον ὅτι ἐκ Λακεδαιμόνου, οἵπερ καὶ πλειστάκις ἀφῖξαι;

HpMa. 283. b ΠΙ Οὐ μὰ τὸν Δία, ὦ Σώκρατες.

HpMa. 283. c ΣΩ Πῶς φής; ἀλλ' ἐλάχιστον;

HpMa. 283. c ΠΙ Οὐδὲν μὲν οὖν τὸ παράπαν πώποτε.

HpMa. 283. c ΣΩ Τέρας λέγεις καὶ θαυμαστόν, ὦ Ἰππία. καί μοι εἰπέ· πότερον ἢ σοφία ἢ σὴ οὐχ οἶα τοὺς συνόντας αὐτῇ καὶ μανθάνοντας εἰς ἀρετὴν βελτίους ποιεῖν;

HpMa. 283. c —ΠΙ Καὶ πολὺ γε, ὦ Σώκρατες.

HpMa. 283. c —ΣΩ Ἀλλὰ τοὺς μὲν Ἰνυκίνων ὑεῖς οἷός τε ἦσθα ἀμείνους ποιῆσαι, τοὺς δὲ Σπαρτιατῶν ἡδυνάτεις;

HpMa. 283. c —ΠΙ Πολλοῦ γε δέω.

HpMa. 283. d —ΣΩ Ἀλλὰ δῆτα Σικελιῶται μὲν ἐπιθυμοῦσιν ἀμείνους γίγνεσθαι, Λακεδαιμόνιοι δ' οὐ;

HpMa. 283. d —ΠΙ Πάντως γέ που, ὦ Σώκρατες, καὶ Λακεδαιμόνιοι.

HpMa. 283. d —ΣΩ Ἄρ' οὖν χρημάτων ἐνδεία ἔφευγον τὴν σὴν ὁμιλίαν;

HpMa. 283. d —ΠΙ Οὐ δῆτα, ἐπεὶ ἱκανὰ αὐτοῖς ἐστίν.

HpMa. 283. e

ΣΩ Τί δῆτ' ἂν εἴη ὅτι ἐπιθυμοῦντες καὶ ἔχοντες χρήματα, καὶ σοῦ δυναμένου τὰ μέγιστα αὐτοὺς ὠφελεῖν, οὐ πλήρη σε ἀργυρίου ἀπέπεμψαν; ἀλλ' ἐκεῖνο, μὴν μὴ Λακεδαιμόνιοι σοῦ βέλτιον ἂν παιδεύσειαν τοὺς αὐτῶν παῖδας; ἢ τοῦτο φῶμεν οὕτω, καὶ σὺ συγχωρεῖς;

HpMa. 283.e IP Οὐδ' ὅπωςτιοῦν.

HpMa. 283.e ΣΩ Πότερον οὖν τοὺς νέους οὐχ οἷός τ' ἦσθα πείθειν ἐν Λακεδαίμονι ὥς σοὶ συνόντες πλέον ἂν εἰς ἀρετὴν ἐπιδίδοιεν ἢ τοῖς ἑαυτῶν, ἢ τοὺς ἐκείνων πατέρας ἡδυνάτεις πείθειν ὅτι σοὶ χρή παραδιδόναί μᾶλλον ἢ αὐτοὺς ἐπιμελεῖσθαι, εἴπερ τι τῶν ὑέων κήδονται; οὐ γάρ που ἐφθόνουν γε τοῖς ἑαυτῶν παισὶν ὥς βελτίστοις γενέσθαι.

HpMa. 283.e IP Οὐκ οἶμαι ἔγωγε φθονεῖν.

HpMa. 283.e ΣΩ Ἀλλὰ μὴν εὐνομός γ' ἡ Λακεδαίμων.

HpMa. 284.a —IP Πῶς γὰρ οὐ;

HpMa. 284.a —ΣΩ Ἐν δέ γε ταῖς εὐνόμοις πόλεσιν τιμωτάτον ἡ ἀρετή.

HpMa. 284.a —IP Πάνυ γε.

HpMa. 284.a —ΣΩ Σὺ δὲ ταύτην παραδιδόναί ἄλλω κάλλιστ' ἀνθρώπων ἐπίστασαι.

HpMa. 284.a —IP Καὶ πολὺ γε, ὦ Σώκρατες.

HpMa. 284.a —ΣΩ Ὁ οὖν κάλλιστ' ἐπιστάμενος ἱππικὴν παραδιδόναί ἄρ' οὐκ ἂν ἐν Θετταλίᾳ τῆς Ἑλλάδος μάλιστα τιμῶτο καὶ πλεῖστα χρήματα λαμβάνοι, καὶ ἄλλοθι ὅπου τοῦτο σπουδάζοιτο;

HpMa. 284.a —IP Εἰκός γε.

HpMa. 284.b —ΣΩ Ὁ δὴ δυνάμενος παραδιδόναί τὰ πλείστου ἄξια μαθήματα εἰς ἀρετὴν οὐκ ἐν Λακεδαίμονι μάλιστα τιμῆσεται καὶ πλεῖστα ἐργάσεται χρήματα, ἂν βούληται, καὶ ἐν ἄλλῃ πόλει ἥτις τῶν Ἑλληνίδων εὐνομεῖται; ἀλλ' ἐν Σικελίᾳ, ὦ ἑταῖρε, οἶμαι μᾶλλον καὶ ἐν Ἴνυκῶ; ταῦτα πειθώμεθα, ὦ Ἰππία; ἐὰν γὰρ σὺ κελεύῃς, πειστέον.

HpMa. 284.b IP Οὐ γὰρ πάτριον, ὦ Σώκρατες, Λακεδαιμονίοις κινεῖν τοὺς νόμους, οὐδὲ παρὰ τὰ εἰωθότα παιδεύειν τοὺς ὑεῖς.

HpMa. 284.c ΣΩ Πῶς λέγεις; Λακεδαιμονίοις οὐ πάτριον ὀρθῶς πράττειν ἀλλ' ἐξαμαρτάνειν;

HpMa. 284.c IP Οὐκ ἂν φαίην ἔγωγε, ὦ Σώκρατες.

HpMa. 284.c ΣΩ Οὐκοῦν ὀρθῶς ἂν πράττοιεν βέλτιον ἀλλὰ μὴ χεῖρον παιδεύοντες τοὺς νέους;

HpMa. 284.d IP Ὅρθῶς· ἀλλὰ ξενικὴν παιδευσιν οὐ νόμιμον αὐτοῖς παιδεύειν, ἐπεὶ εὖ ἴσθι, εἴπερ τις ἄλλος ἐκεῖθεν χρήματα ἔλαβεν πώποτε ἐπὶ παιδεύσει, καὶ ἐμὲ ἂν λαβεῖν πολὺ μάλιστα—χαίρουσι γοῦν ἀκούοντες ἐμοῦ καὶ ἐπαινοῦσιν— ἀλλ', ὃ λέγω, οὐ νόμος.

HpMa. 284.d ΣΩ Νόμον δὲ λέγεις, ὦ Ἰππία, βλάβην πόλεως εἶναι ἢ ὠφελίαν;

HpMa. 284.d —IP Τίθεται μὲν οἶμαι ὠφελίας ἔνεκα, ἐνίοτε δὲ καὶ βλάπτει, ἐὰν κακῶς τεθῇ ὁ νόμος.

HpMa. 284.d —ΣΩ Τί δέ; οὐχ ὥς ἀγαθὸν μέγιστον πόλει τίθενται τὸν νόμον οἱ τιθέμενοι; καὶ ἄνευ τούτου μετὰ εὐνομίας ἀδύνατον οἰκεῖν;

HpMa. 284.d —IP Ἀληθῆ λέγεις.

HpMa. 284.e —ΣΩ Ὅταν ἄρα ἀγαθοῦ ἀμάρτωσιν οἱ ἐπιχειροῦντες τοὺς νόμους τιθέναι, νομίμου τε καὶ νόμου ἡμαρτήκασιν· ἢ πῶς λέγεις;

HpMa. 284.e —IP Τῷ μὲν ἀκριβεῖ λόγῳ, ὦ Σώκρατες, οὕτως ἔχει· οὐ μέντοι εἰώθασιν ἄνθρωποι ὀνομάζειν οὕτω.

HpMa. 284.e —ΣΩ Πότερον, ὦ Ἰππία, οἱ εἰδότες ἢ οἱ μὴ εἰδότες;

HpMa. 284.e —IP Οἱ πολλοί.

- HrMa.284.e —ΣΩ Εἰσὶν δ' οὗτοι οἱ εἰδότες τὰληθέες, οἱ πολλοί;
- HrMa.284.e —ΙΠ Οὐ δῆτα.
- HrMa.284.e —ΣΩ Ἀλλὰ μήν που οἷ γ' εἰδότες τὸ ὠφελιμώτερον τοῦ ἀνωφελεστέρου νομιμώτερον ἡγοῦνται τῇ ἀληθείᾳ πᾶσιν ἀνθρώποις ἢ οὐ συγχωρεῖς;
- HrMa.284.e —ΙΠ Ναί, συγχωρῶ, ὅτι γε τῇ ἀληθείᾳ.
- HrMa.284.e —ΣΩ Οὐκοῦν ἔστιν τε καὶ ἔχει οὕτως ὥς οἱ εἰδότες ἡγοῦνται;
- HrMa.284.e —ΙΠ Πάνυ γε.
- HrMa.285.a ΣΩ Ἦτοί γε Λακεδαιμονίοις, ὥς σὺ φῆς, ὠφελιμώτερον τὴν ὑπὸ σοῦ παιδευσιν, ξενικὴν οὔσαν, παιδεύεσθαι μᾶλλον ἢ τὴν ἐπιχωρίαν.
- HrMa.285.a —ΙΠ Καὶ ἀληθῆ γε λέγω.
- HrMa.285.a —ΣΩ Καὶ γὰρ ὅτι τὰ ὠφελιμώτερα νομιμώτερά ἐστι, καὶ τοῦτο λέγεις, ὦ Ἰππία;
- HrMa.285.a —ΙΠ Εἶπον γάρ.
- HrMa.285.a —ΣΩ Κατὰ τὸν σὸν ἄρα λόγον τοῖς Λακεδαιμονίων ὑέσιν ὑπὸ Ἰππίου παιδεύεσθαι νομιμώτερόν ἐστιν, ὑπὸ δὲ τῶν πατέρων ἀνομώτερον, εἴπερ τῷ ὄντι ὑπὸ σοῦ πλείω ὠφεληθήσονται.
- HrMa.285.b —ΙΠ Ἀλλὰ μήν ὠφεληθήσονται, ὦ Σώκρατες.
- HrMa.285.b —ΣΩ Παρανομοῦσιν ἄρα Λακεδαιμόνιοι οὐ διδόντες σοι χρυσίον καὶ ἐπιτρέποντες τοὺς αὐτῶν ὑεῖς.
- HrMa.285.b —ΙΠ Συγχωρῶ ταῦτα· δοκεῖς γάρ μοι τὸν λόγον πρὸς ἐμοῦ λέγειν, καὶ οὐδὲν με δεῖ αὐτῷ ἐναντιοῦσθαι.
- HrMa.285.c ΣΩ Παρανόμους μὲν δὴ, ὦ ἐταῖρε, τοὺς Λάκωνας εὐρίσκομεν, καὶ ταῦτ' εἰς τὰ μέγιστα, τοὺς νομιμωτάτους δοκοῦντας εἶναι. ἐπαινοῦσι δὲ δὴ σε πρὸς θεῶν, ὦ Ἰππία, καὶ χαίρουσιν ἀκούοντες ποῖα; ἢ δῆλον δὴ ὅτι ἐκεῖνα ἃ σὺ κάλλιστα ἐπίστασαι, τὰ περὶ τὰ ἄσπρα τε καὶ τὰ οὐράνια πάθη;
- HrMa.285.c — ΙΠ Οὐδ' ὅπωςτιοῦν ταῦτά γε οὐδ' ἀνέχονται.
- HrMa.285.c —ΣΩ Ἀλλὰ περὶ γεωμετρίας τι χαίρουσιν ἀκούοντες;
- HrMa.285.c —ΙΠ Οὐδαμῶς, ἐπεὶ οὐδ' ἀριθμεῖν ἐκείνων γε, ὥς ἔπος εἶπεῖν, πολλοὶ ἐπίστανται.
- HrMa.285.c —ΣΩ Πολλοῦ ἄρα δέουσιν περὶ γε λογισμῶν ἀνέχεσθαί σου ἐπιδεικνυμένου.
- HrMa.285.c —ΙΠ Πολλοῦ μέντοι νῆ Δία.
- HrMa.285.d —ΣΩ Ἀλλὰ δῆτα ἐκεῖνα ἃ σὺ ἀκριβέστατα ἐπίστασαι ἀνθρώπων διαιρεῖν, περὶ τε γραμμάτων δυνάμεως καὶ συλλαβῶν καὶ ῥυθμῶν καὶ ἀρμονιῶν;
- HrMa.285.d —ΙΠ Ποίων, ὠγαθέ, ἀρμονιῶν καὶ γραμμάτων;
- HrMa.285.d —ΣΩ Ἀλλὰ τί μήν ἐστιν ἃ ἡδέως σου ἀκροῶνται καὶ ἐπαινοῦσιν; αὐτός μοι εἶπέ, ἐπειδὴ ἐγὼ οὐχ εὐρίσκω.
- HrMa.285.e ΙΠ Περὶ τῶν γενῶν, ὦ Σώκρατες, τῶν τε ἡρώων καὶ τῶν ἀνθρώπων, καὶ τῶν κατοικήσεων, ὥς τὸ ἀρχαῖον ἐκτίσθησαν αἱ πόλεις, καὶ συλλήβδην πάσης τῆς ἀρχαιολογίας ἥδιστα ἀκροῶνται, ὥστ' ἔγωγε δι' αὐτοὺς ἠνάγκασμαι ἐκμεμαθηκέναι τε καὶ ἐκμεμελετηκέναι πάντα τὰ τοιαῦτα.
- HrMa.285.e ΣΩ Ναὶ μὰ Δί', ὦ Ἰππία, ἡτύχηκάς γε ὅτι Λακεδαιμόνιοι οὐ χαίρουσιν ἄν τις αὐτοῖς ἀπὸ Σόλωνος τοὺς ἄρχοντας τοὺς ἡμετέρους καταλέγῃ· εἰ δὲ μή, πράγματ' ἂν εἶχες ἐκμανθάνων.
- HrMa.285.e ΙΠ Πόθεν, ὦ Σώκρατες; ἅπαξ ἀκούσας πεντήκοντα ὀνόματα ἀπομνημονεύσω.
- HrMa.286.a

ΣΩ Ἀληθῇ λέγεις, ἀλλ' ἐγὼ οὐκ ἐνενόησα ὅτι τὸ μνημονικὸν ἔχεις· ὥστ' ἐννοῶ ὅτι εἰκότως σοι χαίρουσιν οἱ Λακεδαιμόνιοι ἅτε πολλὰ εἰδότες, καὶ χρῶνται ὥσπερ ταῖς πρεσβύτισιν οἱ παῖδες πρὸς τὸ ἡδέως μυθολογῆσαι.

HpMa. 286. c IP Καὶ ναὶ μὰ Δί', ὦ Σώκρατες, περί γε ἐπιτηδευμάτων καλῶν καὶ ἔναγχος αὐτόθι ἡὺδοκίμησα διεξιὼν ἃ χρὴ τὸν νέον ἐπιτηδεύειν. ἔστι γάρ μοι περὶ αὐτῶν παγκάλως λόγος συγκεείμενος, καὶ ἄλλως εὖ διακείμενος καὶ τοῖς ὀνόμασι· πρόσχημα δέ μοι ἐστὶ καὶ ἀρχὴ τοιάδε τις τοῦ λόγου. ἐπειδὴ ἡ Τροία ἦλω, λέγει ὁ λόγος ὅτι Νεοπτόλεμος Νέστορα ἔροιτο ποῖά ἐστι καλὰ ἐπιτηδεύματα, ἃ ἂν τις ἐπιτηδεύσας νέος ὦν εὐδοκιμώτατος γένοιτο· μετὰ ταῦτα δὴ λέγων ἐστὶν ὁ Νέστωρ καὶ ὑποτιθέμενος αὐτῷ πάμπολλα νόμιμα καὶ πάγκαλα. τοῦτον δὴ καὶ ἐκεῖ ἐπεδειξάμην καὶ ἐνθάδε μέλλω ἐπιδεικνύναι εἰς τρίτην ἡμέραν, ἐν τῷ Φειδοστράτου διδασκαλείῳ, καὶ ἄλλα πολλὰ καὶ ἄξια ἀκοῆς· ἐδεήθη γάρ μου Εὐδίκος ὁ Ἀπημάντου. ἀλλ' ὅπως παρέση καὶ αὐτὸς καὶ ἄλλους ἄξεις, οἵτινες ἱκανοὶ ἀκούσαντες κρῖναι τὰ λεγόμενα.

HpMa. 286. e ΣΩ Ἀλλὰ ταῦτ' ἔσται, ἂν θεὸς θέλῃ, ὦ Ἰππία. νυνὶ μέντοι βραχὺ τί μοι περὶ αὐτοῦ ἀποκρίναι· καὶ γάρ με εἰς καλὸν ὑπέμνησας. ἔναγχος γάρ τις, ὦ ἄριστε, εἰς ἀπορίαν με κατέβαλεν ἐν λόγοις· τισὶ τὰ μὲν ψέγοντα ὡς αἰσχροῖ, τὰ δ' ἐπαινοῦντα ὡς καλὰ, οὕτω πως ἐρόμενος καὶ μάλα ὑβριστικῶς· “Πόθεν δέ μοι σύ,” ἔφη, “ὦ Σώκρατες, οἶσθα ὅποια καλὰ καὶ αἰσχροῖ; ἐπεὶ φέρε, ἔχοις ἂν εἰπεῖν τί ἐστὶ τὸ καλόν;” καὶ ἐγὼ διὰ τὴν ἐμὴν φαυλότητα ἠπορούμην τε καὶ οὐκ εἶχον αὐτῷ κατὰ τρόπον ἀποκρίνασθαι· ἀπὼν οὖν ἐκ τῆς συνουσίας ἐμαυτῷ τε ὠργιζόμεν καὶ ὠνείδιζον, καὶ ἠπεύλουν, ὁπότε πρῶτον ὑμῶν τῷ τῶν σοφῶν ἐντύχοιμι, ἀκούσας καὶ μαθὼν καὶ ἐκμελετήσας ἰέναι πάλιν ἐπὶ τὸν ἐρωτήσαντα, ἀναμαχούμενος τὸν λόγον. νῦν οὖν, ὃ λέγω, εἰς καλὸν ἦκεις, καὶ με δίδαξον ἱκανῶς αὐτὸ τὸ καλὸν ὅτι ἐστί, καὶ πειρῶ μοι ὅτι μάλιστα ἀκριβῶς εἰπεῖν ἀποκρινόμενος, μὴ ἐξελεγχθεὶς τὸ δεύτερον αὐθις γέλῳτα ὄφλω. οἶσθα γὰρ δήπου σαφῶς, καὶ σμικρὸν που τοῦτ' ἂν εἴῃ μάθημα ὦν σὺ τῶν πολλῶν ἐπίστασαι.

HpMa. 286. e IP Σμικρὸν μέντοι νῆ Δί', ὦ Σώκρατες, καὶ οὐδενὸς ἄξιον, ὡς ἔπος εἰπεῖν.

HpMa. 286. e ΣΩ Ῥαδίως ἄρα μαθήσομαι καὶ οὐδεὶς με ἐξελέγξει ἔτι.

HpMa. 287. a IP Οὐδεὶς μέντοι· φαῦλον γὰρ ἂν εἴῃ τὸ ἐμὸν πρᾶγμα καὶ ἰδιωτικόν.

HpMa. 287. a ΣΩ Εὖ γε νῆ τὴν Ἥραν λέγεις, ὦ Ἰππία, εἰ χειρωσόμεθα τὸν ἄνδρα. ἀτὰρ μή τι κωλύω μιμούμενος ἐγὼ ἐκεῖνον, ἐὰν σοῦ ἀποκρινομένου ἀντιλαμβάνωμαι τῶν λόγων, ἵνα ὅτι μάλιστα με ἐκμελετήσης; σχεδὸν γάρ τι ἔμπειρός εἰμι τῶν ἀντιλήψεων. εἰ οὖν μή τί σοι διαφέρει, βούλομαι ἀντιλαμβάνεσθαι, ἵν' ἐρρωμενέστερον μάθω.

HpMa. 287. b IP Ἀλλ' ἀντιλαμβάνου. καὶ γάρ, ὃ νυνδὴ εἶπον, οὐ μέγα ἐστὶ τὸ ἐρώτημα, ἀλλὰ καὶ πολὺ τούτου χαλεπώτερα ἂν ἀποκρίνασθαι ἐγὼ σε διδάξαιμι, ὥστε μηδένα ἀνθρώπων δύνασθαί σε ἐξελέγχειν.

HpMa. 287. c ΣΩ Φεῦ ὡς εὖ λέγεις· ἀλλ' ἄγ', ἐπειδὴ καὶ σὺ κελεύεις, φέρε ὅτι μάλιστα ἐκεῖνος γενόμενος πειρῶμαί σε ἐρωτᾷ. εἰ γὰρ δὴ αὐτῷ τὸν λόγον τοῦτον ἐπιδείξεις ὃν φῆς, τὸν περὶ τῶν καλῶν ἐπιτηδευμάτων, ἀκούσας, ἐπειδὴ παύσαιο λέγων, ἔροιτ' ἂν οὐ περὶ ἄλλου πρότερον ἢ περὶ τοῦ καλοῦ—ἔθος γάρ τι τοῦτ' ἔχει—καὶ εἴποι ἄν· “ὦ ξέने Ἥλειε, ἄρ' οὐ δικαιοσύνη δίκαιοι εἰσιν οἱ δίκαιοι;” ἀποκρίναι δὴ, ὦ Ἰππία, ὡς ἐκείνου ἐρωτῶντος.

HpMa. 287. c —IP Αποκρινοῦμαι ὅτι δικαιοσύνη.

HpMa. 287. c —ΣΩ “Οὐκοῦν ἔστι τι τοῦτο, ἢ δικαιοσύνη;”

HpMa. 287. c —IP Πάνυ γε.

HpMa. 287. c —ΣΩ “Οὐκοῦν καὶ σοφία οἱ σοφοὶ εἰσι σοφοὶ καὶ τῷ ἀγαθῷ πάντα τάγαθὰ ἀγαθὰ;”

HpMa. 287. c —IP Πῶς δ' οὐ;

- HpMa.287.c —ΣΩ “Οὐσί γέ τισι τούτοις· οὐ γὰρ δήπου μὴ οὐσί γε.”
- HpMa.287.c —ΙΠ Οὐσι μέντοι.
- HpMa.287.d —ΣΩ “Ἄρ’ οὖν οὐ καὶ τὰ καλὰ πάντα τῷ καλῷ ἐστι καλά;”
- HpMa.287.d —ΙΠ Ναί, τῷ καλῷ.
- HpMa.287.d —ΣΩ “Ὅντι γέ τινι τούτῳ;”
- HpMa.287.d —ΙΠ Ὅντι· ἀλλὰ τί γὰρ μέλλει;
- HpMa.287.d —ΣΩ “Εἰπέ δή, ὦ ξένε,” φήσει, “τί ἐστι τοῦτο τὸ καλόν;”
- HpMa.287.d ΙΠ Ἄλλο τι οὖν, ὦ Σώκρατες, ὁ τοῦτο ἐρωτῶν δεῖται πυθέσθαι τί ἐστι καλόν;
- HpMa.287.d ΣΩ Οὐ μοι δοκεῖ, ἀλλ’ ὅτι ἐστὶ τὸ καλόν, ὦ Ἰππία.
- HpMa.287.d ΙΠ Καὶ τί διαφέρει τοῦτ’ ἐκείνου;
- HpMa.287.d ΣΩ Οὐδέν σοι δοκεῖ;
- HpMa.287.d ΙΠ Οὐδὲν γὰρ διαφέρει.
- HpMa.287.e ΣΩ Ἀλλὰ μέντοι δηλὸν ὅτι σὺ κάλλιον οἶσθα. ὅμως δέ, ὠγαθέ, ἄθρει· ἐρωτᾷ γάρ σε οὐ τί ἐστι καλόν, ἀλλ’ ὅτι ἐστὶ τὸ καλόν.
- HpMa.287.e ΙΠ Μανθάνω, ὠγαθέ, καὶ ἀποκρινοῦμαι γε αὐτῷ ὅτι ἐστι τὸ καλόν, καὶ οὐ μὴ ποτε ἐλεγχθῶ. ἔστι γάρ, ὦ Σώκρατες, εὖ ἴσθι, εἰ δεῖ τὸ ἀληθὲς λέγειν, παρθένος καλὴ καλόν.
- HpMa.288.a ΣΩ Καλῶς γε, ὦ Ἰππία, νῆ τὸν κύνα καὶ εὐδόξως ἀπεκρίνω. ἄλλο τι οὖν, ἂν ἐγὼ τοῦτο ἀποκρίνωμαι, τὸ ἐρωτώμενόν τε ἀποκεκριμένος ἔσομαι καὶ ὀρθῶς, καὶ οὐ μὴ ποτε ἐλεγχθῶ;
- HpMa.288.a ΙΠ Πῶς γὰρ ἂν, ὦ Σώκρατες, ἐλεγχθείης, ὃ γε πᾶσιν δοκεῖ καὶ πάντες σοι μαρτυρήσουσιν οἱ ἀκούοντες ὅτι ὀρθῶς λέγεις;
- HpMa.288.b ΣΩ Εἶεν· πάνυ μὲν οὖν. φέρε δή, ὦ Ἰππία, πρὸς ἐμαυτὸν ἀναλάβω ὃ λέγεις. ὁ μὲν ἐρήσεται με οὕτωςί πως; “Ἴθι μοι, ὦ Σώκρατες, ἀπόκριναι ταῦτα πάντα ἃ φῆς καλὰ εἶναι, εἰ τί ἐστιν αὐτὸ τὸ καλόν, ταῦτ’ ἂν εἶη καλά;” ἐγὼ δὲ δὴ ἐρῶ ὅτι εἰ παρθένος καλὴ καλόν, ἔστι δι’ ὃ ταῦτ’ ἂν εἶη καλά;
- HpMa.288.b ΙΠ Οἶει οὖν ἔτι αὐτὸν ἐπιχειρήσειν σε ἐλέγχειν ὥς οὐ καλόν ἐστιν ὃ λέγεις, ἢ ἂν ἐπιχειρήσῃ, οὐ καταγέλαστον ἔσεσθαι;
- HpMa.288.b ΣΩ Ὅτι μὲν ἐπιχειρήσει, ὦ θαυμάσιε, εὖ οἶδα· εἰ δὲ ἐπιχειρήσας ἔσται καταγέλαστος, αὐτὸ δείξει. ἂ μέντοι ἐρεῖ, ἐθέλω σοι λέγειν.
- HpMa.288.b ΙΠ Λέγε δή.
- HpMa.288.c ΣΩ “Ὡς γλυκὺς εἶ,” φήσει, “ὦ Σώκρατες. θήλεια δὲ ἵππος καλὴ οὐ καλόν, ἦν καὶ ὁ θεὸς ἐν τῷ χρησμῷ ἐπήνεσεν;” τί φήσομεν, ὦ Ἰππία; ἄλλο τι ἢ φῶμεν καὶ τὴν ἵππον καλὸν εἶναι, τὴν γε καλήν; πῶς γὰρ ἂν τολμῶμεν ἕξαρνοι εἶναι τὸ καλόν μὴ καλὸν εἶναι;
- HpMa.288.c ΙΠ Ἀληθῆ λέγεις, ὦ Σώκρατες· ἐπεὶ τοι καὶ ὀρθῶς αὐτὸ ὁ θεὸς εἶπεν· πάγκαλαι γὰρ παρ’ ἡμῖν ἵπποι γίνονται.
- HpMa.288.c ΣΩ “Εἶεν,” φήσει δὴ· “τί δὲ λύρα καλή; οὐ καλόν;” φῶμεν, ὦ Ἰππία;
- HpMa.288.c ΙΠ Ναί.
- HpMa.288.d ΣΩ Ἐρεῖ τοίνυν μετὰ τοῦτ’ ἐκεῖνος, σχεδόν τι εὖ οἶδα ἐκ τοῦ τρόπου τεκμαιρόμενος· “ὦ βέλτιστε σύ, τί δὲ χύτρα καλή; οὐ καλὸν ἄρα;”
- HpMa.288.d ΙΠ ὦ Σώκρατες, τίς δ’ ἐστὶν ὁ ἄνθρωπος; ὥς ἀπαίδευτός τις δὲ οὕτω φαῦλα ὀνόματα ὀνομάζειν τολμᾷ ἐν σεμνῷ πράγματι.
- HpMa.288.e

ΣΩ Τοιοῦτός τις, ὦ Ἴππία, οὐ κομψὸς ἀλλὰ συρφετός, οὐδὲν ἄλλο φροντίζων ἢ τὸ ἀληθές. ἀλλ' ὅμως ἀποκριτέον τῷ ἀνδρί, καὶ ἔγωγε προαποφαίνομαι· εἴπερ ἡ χύτρα κεκεραμευμένη εἴη ὑπὸ ἀγαθοῦ κεραμέως λεία καὶ στρογγύλη καὶ καλῶς ὠπτημένη, οἷα τῶν καλῶν χυτρῶν εἰσὶ τινες δίδωτοι, τῶν ἔξ ἁπλῶς χωρουσῶν, πάγκαλαι, εἰ τοιαύτην ἐρωτῶη χύτραν, καλὴν ὁμολογητέον εἶναι. πῶς γὰρ ἂν φαῖμεν καλὸν ὃν μὴ καλὸν εἶναι;

HpMa.288.e ΠΠ Οὐδαμῶς, ὦ Σώκρατες.

HpMa.288.e ΣΩ “Οὐκοῦν καὶ χύτρα,” φήσει, “καλὴ καλόν; ἀποκρίνου.”

HpMa.289.a ΠΠ Ἄλλ' οὕτως, ὦ Σώκρατες, ἔχει, οἶμαι· καλὸν μὲν καὶ τοῦτο τὸ σκευὸς ἐστὶ καλῶς εἰργασμένον, ἀλλὰ τὸ ὅλον τοῦτο οὐκ ἔστιν ἄξιον κρίνειν ὥς ὃν καλὸν πρὸς ἵππον τε καὶ παρθένον καὶ τᾶλλα πάντα τὰ καλά.

HpMa.289.a ΣΩ Εἶεν· μανθάνω, ὦ Ἴππία, ὥς ἄρα χρή ἀντιλέγειν πρὸς τὸν ταῦτα ἐρωτῶντα τάδε· ὦ ἄνθρωπε, ἀγνοεῖς ὅτι τὸ τοῦ Ἡρακλείτου εὖ ἔχει, ὥς ἄρα “Πιθήκων ὁ κάλλιστος αἰσχροὺς ἀνθρώπων γένει συμβάλλειν,” καὶ χυτρῶν ἡ καλλίστη αἰσχροὺς παρθένων γένει συμβάλλειν, ὥς φησιν Ἴππίας ὁ σοφός. οὐχ οὕτως, ὦ Ἴππία;

HpMa.289.a ΠΠ Πάνυ μὲν οὖν, ὦ Σώκρατες, ὀρθῶς ἀπεκρίνω.

HpMa.289.b ΣΩ Ἄκουε δὴ. μετὰ τοῦτο γὰρ εὖ οἶδ' ὅτι φήσει· “Τί δέ, ὦ Σώκρατες; τὸ τῶν παρθένων γένος θεῶν γένει ἂν τις συμβάλλῃ, οὐ ταῦτόν πεῖσεται ὅπερ τὸ τῶν χυτρῶν τῷ τῶν παρθένων συμβαλλόμενον; οὐχ ἡ καλλίστη παρθένος αἰσχροὺς φανεῖται; ἢ οὐ καὶ Ἡράκλειτος αὐτὸ τοῦτο λέγει, ὃν σὺ ἐπάγῃ, ὅτι “Ἀνθρώπων ὁ σοφώτατος πρὸς θεὸν πίθηκος φανεῖται καὶ σοφία καὶ κάλλει καὶ τοῖς ἄλλοις πᾶσιν;” ὁμολογήσωμεν, Ἴππία, τὴν καλλίστην παρθένον πρὸς θεῶν γένος αἰσχροὺς εἶναι;

HpMa.289.c ΠΠ Τίς γὰρ ἂν ἀντεῖποι τούτῳ γε, ὦ Σώκρατες;

HpMa.289.c ΣΩ Ἄν τοίνυν ταῦτα ὁμολογήσωμεν, γελάσεται τε καὶ ἐρεῖ· “ὦ Σώκρατες, μέμνησαι οὖν ὅτι ἠρωτήθης;” Ἐγώ γε, φήσω, ὅτι αὐτὸ τὸ καλὸν ὅτι ποτὲ ἐστίν. “Ἐπειτα,” φήσει, “ἐρωτηθεὶς τὸ καλὸν ἀποκρίνη ὃ τυγχάνει ὃν, ὥς αὐτὸς φῆς, οὐδὲν μᾶλλον καλὸν ἢ αἰσχρόν;” Ἐοικε, φήσω ἢ τί μοι συμβουλευεῖς, ὦ φίλε, φάναι;

HpMa.289.c ΠΠ Τοῦτο ἔγωγε· καὶ γὰρ δὴ πρὸς γε θεοὺς ὅτι οὐ καλὸν τὸ ἀνθρώπειον γένος, ἀληθῆ ἐρεῖ.

HpMa.289.d ΣΩ “Εἰ δέ σε ἠρόμην,” φήσει, “ἐξ ἀρχῆς τί ἐστὶ καλόν τε καὶ αἰσχρόν, εἴ μοι ἅπερ νῦν ἀπεκρίνω, ἄρ' οὐκ ἂν ὀρθῶς ἀπεκέκρισο; ἔτι δέ καὶ δοκεῖ σοι αὐτὸ τὸ καλόν, ὧ καὶ τᾶλλα πάντα κοσμεῖται καὶ καλά φαίνεται, ἐπειδὴν προσγένηται ἐκεῖνο τὸ εἶδος, τοῦτ' εἶναι παρθένος ἢ ἵππος ἢ λύρα;

HpMa.289.e ΠΠ Ἀλλὰ μέντοι, ὦ Σώκρατες, εἰ τοῦτό γε ζητεῖ, πάντων ῥᾶστον ἀποκρίνασθαι αὐτῷ τί ἐστὶ τὸ καλὸν ὧ καὶ τὰ ἄλλα πάντα κοσμεῖται καὶ προσγενομένου αὐτοῦ καλά φαίνεται. εὐηθέστατος οὖν ἐστὶν ὁ ἄνθρωπος καὶ οὐδὲν ἐπαΐει περὶ καλῶν κτημάτων. ἐὰν γὰρ αὐτῷ ἀποκρίνη ὅτι τοῦτ' ἐστὶν ὃ ἐρωτᾷ τὸ καλὸν οὐδὲν ἄλλο ἢ χρυσός, ἀπορήσει καὶ οὐκ ἐπιχειρήσει σε ἐλέγχειν. ἴσμεν γὰρ πού πάντες ὅτι ὅπου ἂν τοῦτο προσγένηται, κἂν πρότερον αἰσχρόν φαίνεται, καλὸν φανεῖται χρυσῷ γε κοσμηθέν.

HpMa.289.e ΣΩ Ἀπειρος εἶ τοῦ ἀνδρός, ὦ Ἴππία, ὥς σχέτλιός ἐστι καὶ οὐδὲν ῥαδίως ἀποδεχόμενος.

HpMa.290.a ΠΠ Τί οὖν τοῦτο, ὦ Σώκρατες; τὸ γὰρ ὀρθῶς λεγόμενον ἀνάγκη αὐτῷ ἀποδέχεσθαι, ἢ μὴ ἀποδεχομένῳ καταγελάστω εἶναι.

HpMa.290.a ΣΩ Καὶ μὲν δὴ ταύτην γε τὴν ἀπόκρισιν, ὦ ἄριστε, οὐ μόνον οὐκ ἀποδέχεται, ἀλλὰ πάνυ με καὶ τωθάσεται, καὶ ἐρεῖ· “ὦ τετυφωμένε σύ, Φειδίαν οἶει κακὸν εἶναι δημιουργόν;” καὶ ἐγὼ οἶμαι ἐρῶ ὅτι Οὐδ' ὅπως οἶσιν.

HpMa.290.a ΠΠ Καὶ ὀρθῶς γ' ἐρεῖς, ὦ Σώκρατες.

- HpMa.290.c ΣΩ Ὁρθῶς μέντοι. τοιγάρτοι ἐκεῖνος, ἐπειδὴν ἐγὼ ὁμολογῶ ἀγαθὸν εἶναι δημιουργὸν τὸν Φειδίαν, “Εἴτα,” φήσει, “οἶε τοῦτο τὸ καλὸν ὃ σὺ λέγεις ἡγνόμε Φειδίας;” Καὶ ἐγώ· Τί μάλιστα; φήσω. “Ὅτι,” ἐρεῖ, “τῆς Ἀθηνᾶς τοὺς ὀφθαλμοὺς οὐ χρυσοῦς ἐποίησεν, οὐδὲ τὸ ἄλλο πρόσωπον οὐδὲ τοὺς πόδας οὐδὲ τὰς χεῖρας, εἴπερ χρυσοῦν γε δὴ ὃν κάλλιστον ἔμελλε φαίνεσθαι, ἀλλ’ ἐλεφάντινον· δῆλον ὅτι τοῦτο ὑπὸ ἀμαθίας ἐξήμαρτεν, ἀγνοῶν ὅτι χρυσὸς ἄρ’ ἐστὶν ὁ πάντα καλὰ ποιῶν, ὅπου ἂν προσγένηται.” ταῦτα οὖν λέγοντι τί ἀποκρινώμεθα, ὦ Ἱππία;
- HpMa.290.c ΙΠ Οὐδὲν χαλεπὸν· ἐροῦμεν γὰρ ὅτι ὀρθῶς ἐποίησε. καὶ γὰρ τὸ ἐλεφάντινον οἶμαι καλὸν ἐστίν.
- HpMa.290.c ΣΩ “Τοῦ οὖν ἔνεκα,” φήσει, “οὐ καὶ τὰ μέσα τῶν ὀφθαλμῶν ἐλεφάντινα ἡργάσατο, ἀλλὰ λίθινα, ὡς οἶόν τ’ ἦν ὁμοιότητα τοῦ λίθου τῷ ἐλέφαντι ἐξευρών; ἢ καὶ ὁ λίθος ὁ καλὸς καλὸν ἐστι;” φήσομεν, ὦ Ἱππία;
- HpMa.290.c ΙΠ Φήσομεν μέντοι, ὅταν γε πρέπων ᾗ.
- HpMa.290.c ΣΩ “Ὅταν δὲ μὴ πρέπων, αἰσχρόν;” ὁμολογῶ ἢ μή;
- HpMa.290.d ΙΠ Ὁμολόγει, ὅταν γε μὴ πρέπη.
- HpMa.290.d ΣΩ “Τί δὲ δῆ; ὁ ἐλέφας καὶ ὁ χρυσός,” φήσει, “ὦ σοφὲ σύ, οὐχ ὅταν μὲν πρέπη, καλὰ ποιεῖ φαίνεσθαι, ὅταν δὲ μὴ, αἰσχρά;” ἔξαρνοι ἐσόμεθα ἢ ὁμολογήσομεν αὐτῷ ὀρθῶς λέγειν αὐτόν;
- HpMa.290.d ΙΠ Ὁμολογήσομεν τοῦτό γε, ὅτι ὃ ἂν πρέπη ἐκάστω, τοῦτο καλὸν ποιεῖ ἕκαστον.
- HpMa.290.d ΣΩ “Πότερον οὖν πρέπει,” φήσει, “ὅταν τις τὴν χύτραν ἦν ἄρτι ἐλέγομεν, τὴν καλήν, ἔψη ἔτνους καλοῦ μεστήν, χρυσῇ τορύνῃ αὐτῇ ἢ συκίνῃ;”
- HpMa.290.e ΙΠ Ἡράκλεις, οἷον λέγεις ἄνθρωπον, ὦ Σώκρατες. οὐ βούλει μοι εἰπεῖν τίς ἐστίν;
- HpMa.290.e ΣΩ Οὐ γὰρ ἂν γνοίης, εἴ σοι εἴποιμι τοῦνομα.
- HpMa.290.e ΙΠ Ἀλλὰ καὶ νῦν ἔγωγε γινώσκω, ὅτι ἀμαθὴς τίς ἐστιν.
- HpMa.291.a ΣΩ Μέρμερος πάνυ ἐστίν, ὦ Ἱππία· ἀλλ’ ὅμως τί φήσομεν; ποτέραν πρέπειν τοῖν τορύναιν τῷ ἔτνει καὶ τῇ χύτρᾳ; ἢ δῆλον ὅτι τὴν συκίνην; εὐωδέστερον γὰρ που τὸ ἔτνος ποιεῖ, καὶ ἅμα, ὦ ἐταῖρε, οὐκ ἂν συντρίψασα ἡμῖν τὴν χύτραν ἐκχέαι τὸ ἔτνος καὶ τὸ πῦρ ἀποσβέσειεν καὶ τοὺς μέλλοντας ἐστιᾶσθαι ἄνευ ὄψου ἂν πάνυ γενναίου ποιήσειεν· ἢ δὲ χρυσῇ ἐκείνῃ πάντα ἂν ταῦτα ποιήσειεν, ὥστ’ ἔμοιγε δοκεῖν τὴν συκίνην ἡμᾶς μᾶλλον φάναι πρέπειν ἢ τὴν χρυσῇν, εἰ μή τι σὺ ἄλλο λέγεις.
- HpMa.291.a ΙΠ Πρέπει μὲν γὰρ, ὦ Σώκρατες, μᾶλλον· οὐ μεντὰν ἔγωγε τῷ ἀνθρώπῳ τοιαῦτα ἐρωτῶντι διαλεγοίμην.
- HpMa.291.b ΣΩ Ὁρθῶς γε, ὦ φίλε· σοὶ μὲν γὰρ οὐκ ἂν πρέποι τοιούτων ὀνομάτων ἀναπίμπλασθαι, καλῶς μὲν οὕτως αἰμπεχομένῳ, καλῶς δὲ ὑποδεδεμένῳ, εὐδοκιμοῦντι δὲ ἐπὶ σοφίᾳ ἐν πᾶσι τοῖς Ἑλλησιν. ἀλλ’ ἐμοὶ οὐδὲν πρᾶγμα φύρεσθαι πρὸς τὸν ἄνθρωπον· ἐμὲ οὖν προδίδασκε καὶ ἐμὴν χάριν ἀποκρίνου. “Εἰ γὰρ δὴ πρέπει γε μᾶλλον ἢ συκίνῃ τῆς χρυσεῖς,” φήσει ὁ ἄνθρωπος, “ἄλλο τι καὶ καλλίων ἂν εἴη, ἐπειδὴ περ τὸ πρέπον, ὦ Σώκρατες, κάλλιον ὡμολόγησας εἶναι τοῦ μὴ πρέποντος;” ἄλλο τι ὁμολογῶμεν, ὦ Ἱππία, τὴν συκίνην καλλίω τῆς χρυσεῖς εἶναι;
- HpMa.291.c ΙΠ Βούλει σοι εἶπω, ὦ Σώκρατες, ὃ εἰπὼν εἶναι τὸ καλὸν ἀπαλλάξεις σαυτὸν τῶν πολλῶν λόγων;
- HpMa.291.c ΣΩ Πάνυ μὲν οὖν· μὴ μέντοι πρότερόν γε πρὶν ἂν μοι εἴπῃς ποτέραν ἀποκρίνωμαι οἷν ἄρτι ἔλεγον τοῖν τορύναιν πρέπουσάν τε καὶ καλλίω εἶναι.
- HpMa.291.c ΙΠ Ἀλλ’, εἰ βούλει, αὐτῷ ἀποκρίναι ὅτι ἢ ἐκ τῆς συκῆς εἰργασμένη.
- HpMa.291.d

ΣΩ Λέγε δὴ νυνὶ ὃ ἄρτι ἔμελλες λέγειν. ταύτη μὲν γὰρ τῇ ἀποκρίσει, [ἦ] ἂν φῶ τὸ καλὸν χρυσὸν εἶναι, οὐδὲν ὡς ἔοικέ μοι ἀναφανήσεται κάλλιον ὃν χρυσὸς ἢ ξύλον σύκινον· τὸ δὲ νῦν τί αὖ λέγεις τὸ καλὸν εἶναι;

HpMa. 291 . d IP Ἐγὼ σοι ἐρῶ. ζητεῖν γὰρ μοι δοκεῖς τοιοῦτόν τι τὸ καλὸν ἀποκρίνασθαι, ὃ μηδέποτε αἰσχρὸν μηδαμοῦ μηδενὶ φανεῖται.

HpMa. 291 . d ΣΩ Πάνυ μὲν οὖν, ὦ Ἰππία· καὶ καλῶς γε νῦν ὑπολαμβάνεις.

HpMa. 291 . d IP Ἄκουε δὴ· πρὸς γὰρ τοῦτο ἴσθι, ἐάν τις ἔχῃ ὅτι ἀντεῖπῃ, φάναι ἐμὲ μὴδ' ὅτιοῦν ἐπαίειν.

HpMa. 291 . d ΣΩ Λέγε δὴ ὡς τάχιστα πρὸς θεῶν.

HpMa. 291 . e IP Λέγω τοίνυν αἰεὶ καὶ παντὶ καὶ πανταχοῦ κάλλιστον εἶναι ἀνδρί, πλουτοῦντι, ὑγιαίνοντι, τιμωμένῳ ὑπὸ τῶν Ἑλλήνων, ἀφικομένῳ εἰς γῆρας, τοὺς αὐτοῦ γονέας τελευτήσαντας καλῶς περιστείλαντι, ὑπὸ τῶν αὐτοῦ ἐκγόνων καλῶς καὶ μεγαλοπρεπῶς ταφῆναι.

HpMa. 291 . e ΣΩ Ἴου ἰοῦ, ὦ Ἰππία, ἡ θαυμασίως τε καὶ μεγαλείως καὶ ἀξίως σαυτοῦ εἴρηκας· καὶ νῆ τὴν Ἥραν ἄγαμαί σου ὅτι μοι δοκεῖς εὐνοϊκῶς, καθ' ὅσον οἶός τ' εἶ, βοηθεῖν· ἀλλὰ γὰρ τοῦ ἀνδρὸς οὐ τυγχάνομεν, ἀλλ' ἡμῶν δὴ νῦν καὶ πλεῖστον καταγελάσεται, εὖ ἴσθι.

HpMa. 292 . a IP Πονηρόν γ', ὦ Σώκρατες, γέλωτα· ὅταν γὰρ πρὸς ταῦτα ἔχῃ μὲν μὴδὲν ὅτι λέγῃ, γελᾷ δέ, αὐτοῦ καταγελάσεται καὶ ὑπὸ τῶν παρόντων αὐτὸς ἔσται καταγέλαστος.

HpMa. 292 . a ΣΩ Ἴσως οὕτως ἔχει· ἴσως μέντοι ἐπὶ γε ταύτῃ τῇ ἀποκρίσει, ὡς ἐγὼ μαντεύομαι, κινδυνεύσει οὐ μόνον μου καταγελᾶν.

HpMa. 292 . a IP Ἀλλὰ τί μήν;

HpMa. 292 . a ΣΩ Ὅτι, ἂν τύχῃ βακτηρίαν ἔχων, ἂν μὴ ἐκφύγῳ φεύγων αὐτόν, εὖ μάλα μου ἐφικέσθαι πειράσεται.

HpMa. 292 . b IP Πῶς λέγεις; δεσπότης τίς σου ὁ ἄνθρωπός ἐστιν, καὶ τοῦτο ποιήσας οὐκ ἀχθήσεται καὶ δίκας ὀφλήσει; ἢ οὐκ ἔνδικος ὑμῖν ἡ πόλις ἐστίν, ἀλλ' ἐξ ἀδίκως τύπτειν ἀλλήλους τοὺς πολίτας;

HpMa. 292 . b ΣΩ Οὐδ' ὅπωςτιοῦν ἐξ.

HpMa. 292 . b IP Οὐκοῦν δώσει δίκην ἀδίκως γέ σε τύπτων.

HpMa. 292 . b ΣΩ Οὔ μοι δοκεῖ, ὦ Ἰππία, οὐκ, εἰ ταῦτά γε ἀποκρινάμην, ἀλλὰ δικαίως, ἔμοιγε δοκεῖ.

HpMa. 292 . b IP Καὶ ἐμοὶ τοίνυν δοκεῖ, ὦ Σώκρατες, ἐπειδὴ περ γε αὐτὸς ταῦτα οἶει.

HpMa. 292 . c ΣΩ Οὐκοῦν εἴπω σοι καὶ ἡ αὐτὸς οἶομαι δικαίως ἂν τύπτεσθαι ταῦτα ἀποκρινόμενος; ἢ καὶ σὺ με ἄκριτον τυπτήσεις; ἢ δέξῃ λόγον;

HpMa. 292 . c IP Δεινὸν γὰρ ἂν εἴη, ὦ Σώκρατες, εἰ μὴ δεχοίμην· ἀλλὰ πῶς λέγεις;

HpMa. 292 . e ΣΩ Ἐγὼ σοι ἐρῶ, τὸν αὐτὸν τρόπον ὃν περ νυνδὴ, μιμούμενος ἐκεῖνον, ἵνα μὴ πρὸς σέ λέγω ῥήματα, οἷα ἐκεῖνος εἰς ἐμὲ ἐρεῖ, χαλεπά τε καὶ ἀλλόκοτα. εὖ γὰρ ἴσθι, “Εἰπέ μοι,” φήσει, “ὦ Σώκρατες, οἶει ἂν ἀδίκως πληγὰς λαβεῖν, ὅστις διθύραμβον τοσοῦτον ἄσας οὕτως ἀμούσως πολὺ ἀπῆσας ἀπὸ τοῦ ἐρωτήματος;” Πῶς δὴ; φήσω ἐγώ. “Ὅπως;” φήσει· “οὐχ οἶός τ' εἶ μεμνησθαι ὅτι τὸ καλὸν αὐτὸ ἡρώτων, ὃ παντὶ ὧ ἂν προσγένηται, ὑπάρχει ἐκείνῳ καλῶ εἶναι, καὶ λίθῳ καὶ ξύλῳ καὶ ἀνθρώπῳ καὶ θεῷ καὶ πάσῃ πράξει καὶ παντὶ μαθήματι; αὐτὸ γὰρ ἔγωγε, ὦνθρωπε, κάλλος ἐρωτῶ ὅτι ἐστίν, καὶ οὐδὲν σοι μᾶλλον γεγωνεῖν δύναμαι ἢ εἴ μοι παρεκάθησο λίθος, καὶ οὗτος μυλίας, μήτε ὧτα μήτε ἐγκέφαλον ἔχων.” εἰ οὖν φοβηθεὶς εἴποιμι ἐγὼ ἐπὶ τούτοις τάδε, ἄρα οὐκ ἂν ἄχθοιο, ὦ Ἰππία; Ἀλλὰ μέντοι τόδε τὸ καλὸν εἶναι Ἰππίας ἔφη· καίτοι ἐγὼ αὐτὸν ἡρώτων οὕτως ὥσπερ σὺ ἐμέ, ὃ πᾶσι καλὸν καὶ ἀεὶ ἐστί. πῶς οὖν φῆς; οὐκ ἀχθέσῃ, ἂν εἴπω ταῦτα;

HpMa. 292 . e IP Εὖ γ' οὖν οἶδα, ὦ Σώκρατες, ὅτι πᾶσι καλὸν τοῦτ' ἐστίν, ὃ ἐγὼ εἶπον, καὶ δόξει.

- HpMa.292.e ΣΩ “Ἦ καὶ ἔσται;” φήσκει “ἀεὶ γάρ που τό γε καλὸν καλόν.”
- HpMa.292.e —ΙΠ Πάνυ γε.
- HpMa.292.e —ΣΩ “Οὐκοῦν καὶ ἦν;” φήσκει.
- HpMa.292.e —ΙΠ Καὶ ἦν.
- HpMa.293.a —ΣΩ “Ἦ καὶ τῷ Ἀχιλλεῖ;” φήσκει, “ὁ ξένος ὁ Ἥλεϊος ἔφη καλὸν εἶναι ὑστέρω τῶν προγόνων ταφῆναι, καὶ τῷ πάππῳ αὐτοῦ Αἰακῷ, καὶ τοῖς ἄλλοις ὅσοι ἐκ θεῶν γεγόνασιν, καὶ αὐτοῖς τοῖς θεοῖς;”
- HpMa.293.a ΙΠ Τί τοῦτο; βάλλ’ ἐς μακαρίαν. τοῦ ἀνθρώπου οὐδ’ εὐφημα, ὦ Σώκρατες, ταῦτά γε τὰ ἐρωτήματα.
- HpMa.293.a ΣΩ Τί δέ; τὸ ἐρομένου ἐτέρου φάναι ταῦτα οὕτως ἔχειν οὐ πάνυ δύσφημον;
- HpMa.293.a ΙΠ Ἴσως.
- HpMa.293.a ΣΩ “Ἴσως τοίνυν σὺ εἶ οὗτος;” φήσκει, “ὅς παντὶ φῆς καὶ ἀεὶ καλὸν εἶναι ὑπὸ μὲν τῶν ἐκγόνων ταφῆναι, τοὺς δὲ γονέας θάψαι· ἢ οὐχ εἷς τῶν ἀπάντων καὶ Ἡρακλῆς ἦν καὶ οὐς νυνδὴ ἐλέγομεν πάντες;”
- HpMa.293.b ΙΠ Ἀλλ’ οὐ τοῖς θεοῖς ἔγωγε ἔλεγον.
- HpMa.293.b ΣΩ “Οὐδὲ τοῖς ἥρωσιν, ὡς ἔοικας.”
- HpMa.293.b ΙΠ Οὐχ ὅσοι γε θεῶν παῖδες ἦσαν.
- HpMa.293.b ΣΩ “Ἀλλ’ ὅσοι μή;”
- HpMa.293.b ΙΠ Πάνυ γε.
- HpMa.293.b ΣΩ “Οὐκοῦν κατὰ τὸν σὸν αὖ λόγον, ὡς φαίνεται, τῶν ἡρώων τῷ μὲν Ταντάλῳ καὶ τῷ Δαρδάνῳ καὶ τῷ Ζήθῳ δεινὸν τε καὶ ἀνόσιον καὶ αἰσχρὸν ἐστὶ, Πέλοπι δὲ καὶ τοῖς ἄλλοις τοῖς οὕτω γεγονόσι καλόν.”
- HpMa.293.b ΙΠ Ἐμοιγε δοκεῖ.
- HpMa.293.d ΣΩ “Σοὶ τοίνυν δοκεῖ;” φήσκει, “ὁ ἄρτι οὐκ ἔφησθα, τὸ θάψαντι τοὺς προγόνους ταφῆναι ὑπὸ τῶν ἐκγόνων ἐνίοτε καὶ ἐνίοις αἰσχρὸν εἶναι· ἔτι δὲ μᾶλλον, ὡς ἔοικεν, ἀδύνατον πᾶσι τοῦτο γενέσθαι καὶ εἶναι καλόν, ὥστε τοῦτό γε ὥσπερ καὶ τὰ ἔμπροσθεν ἐκεῖνα, ἢ τε παρθένος καὶ ἡ χύτρα, ταῦτόν πέπονθε, καὶ ἔτι γελοιοτέρως τοῖς μὲν ἐστὶ καλόν, τοῖς δ’ οὐ καλόν. καὶ οὐδέπω καὶ τήμερον;” φήσκει, “οἷός τ’ εἶ, ὦ Σώκρατες, περὶ τοῦ καλοῦ ὅτι ἐστὶ τὸ ἐρωτώμενον ἀποκρίνασθαι.” ταῦτά μοι καὶ τοιαῦτα ὀνειδιεῖ δικαίως, ἐὰν αὐτῷ οὕτως ἀποκρίνωμαι. τὰ μὲν οὖν πολλά, ὦ Ἰππία, σχεδὸν τί μοι οὕτω διαλέγεται· ἐνίοτε δὲ ὥσπερ ἐλεήσας μου τὴν ἀπειρίαν καὶ ἀπαιδευσίαν αὐτός μοι προβάλλει ἐρωτῶν εἰ τοιόνδε μοι δοκεῖ εἶναι τὸ καλόν, ἢ καὶ περὶ ἄλλου ὅτου ἂν τύχη πυνθανόμενος καὶ περὶ οὗ ἂν λόγος ᾖ.
- HpMa.293.d ΙΠ Πῶς τοῦτο λέγεις, ὦ Σώκρατες;
- HpMa.293.e ΣΩ Ἐγὼ σοι φράσω. “ὦ δαιμόνιε,” φησί, “Σώκρατες, τὰ μὲν τοιαῦτα ἀποκρινόμενος καὶ οὕτω παῦσαι—λίαν γὰρ εὐήθη τε καὶ εὐεξέλεγκτά ἐστιν—ἀλλὰ τὸ τοιόνδε σκόπει εἴ σοι δοκεῖ καλὸν εἶναι, οὗ καὶ νυνδὴ ἐπελαβόμεθα ἐν τῇ ἀποκρίσει, ἥνικ’ ἔφαμεν τὸν χρυσὸν οἷς μὲν πρέπει καλὸν εἶναι, οἷς δὲ μή, οὐ, καὶ τᾶλλα πάντα οἷς ἂν τοῦτο προσῇ· αὐτὸ δὲ τοῦτο τὸ πρέπον καὶ τὴν φύσιν αὐτοῦ τοῦ πρέποντος σκόπει εἰ τοῦτο τυγχάνει ὃν τὸ καλόν.” ἐγὼ μὲν οὖν εἴωθα συμφάναι τὰ τοιαῦτα ἐκάστοτε—οὐ γὰρ ἔχω ὅτι λέγω—σοὶ δ’ οὖν δοκεῖ τὸ πρέπον καλὸν εἶναι;
- HpMa.293.e ΙΠ Πάντως δήπου, ὦ Σώκρατες.
- HpMa.293.e ΣΩ Σκοπώμεθα, μή πη ἄρ’ ἐξαπατώμεθα.
- HpMa.293.e

ΙΠ Ἀλλὰ χρή σκοπεῖν.

HpMa.294.a ΣΩ Ὅρα τοῖνυν· τὸ πρέπον ἄρα τοῦτο λέγομεν, ὃ παραγενόμενον ποιεῖ ἕκαστα φαίνεσθαι καλὰ τούτων οἷς ἂν παρῇ, ἢ ὃ εἶναι ποιεῖ, ἢ οὐδέτερα τούτων;

HpMa.294.a ΙΠ Ἐμοιγε δοκεῖ [πότερα] ὃ ποιεῖ φαίνεσθαι καλὰ· ὥσπερ γε ἐπειδὰν ἱμάτιά τις λάβῃ ἢ ὑποδήματα ἀρμόττοντα, κἂν ἢ γελοῖος, καλλίων φαίνεται.

HpMa.294.c ΣΩ Οὐκοῦν εἴπερ καλλίω ποιεῖ φαίνεσθαι ἢ ἔστι τὸ πρέπον, ἀπάτη τις ἂν εἴη περὶ τὸ καλὸν τὸ πρέπον, καὶ οὐκ ἂν εἴη τοῦτο ὃ ἡμεῖς ζητοῦμεν, ὧ Ἰππία; ἡμεῖς μὲν γὰρ που ἐκεῖνο ἐζητοῦμεν, ὧ πάντα τὰ καλὰ πράγματα καλὰ ἐστίν— ὥσπερ ὧ πάντα τὰ μεγάλα ἐστὶ μεγάλα, τῷ ὑπερέχοντι· τούτῳ γὰρ πάντα μεγάλα ἐστί, καὶ ἐὰν μὴ φαίνηται, ὑπερέχῃ δέ, ἀνάγκη αὐτοῖς μεγάλοις εἶναι—οὕτω δὴ, φαμέν, καὶ τὸ καλόν, ὧ καλὰ πάντα ἐστίν, ἄντ' οὖν φαίνεται ἄντε μή, τί ἂν εἴη; τὸ μὲν γὰρ πρέπον οὐκ ἂν εἴη· καλλίω γὰρ ποιεῖ φαίνεσθαι ἢ ἔστιν, ὥς ὁ σὸς λόγος, οἷα δ' ἔστιν οὐκ ἔῃ φαίνεσθαι. τὸ δὲ ποιοῦν εἶναι καλὰ, ὅπερ νυνδὴ εἶπον, ἔάντε φαίνηται ἔάντε μή, πειρατέον λέγειν τί ἐστὶ· τοῦτο γὰρ ζητοῦμεν, εἴπερ τὸ καλὸν ζητοῦμεν.

HpMa.294.c ΙΠ Ἀλλὰ τὸ πρέπον, ὧ Σώκρατες, καὶ εἶναι καὶ φαίνεσθαι ποιεῖ καλὰ παρόν.

HpMa.294.c ΣΩ Ἀδύνατον ἄρα τῷ ὄντι καλὰ ὄντα μὴ φαίνεσθαι καλὰ εἶναι, παρόντος γε τοῦ ποιοῦντος φαίνεσθαι;

HpMa.294.c ΙΠ Ἀδύνατον.

HpMa.294.d ΣΩ Ὅμολογήσομεν οὖν τοῦτο, ὧ Ἰππία, πάντα τὰ τῷ ὄντι καλὰ καὶ νόμιμα καὶ ἐπιτηδεύματα καὶ δοξάζεσθαι καλὰ εἶναι καὶ φαίνεσθαι ἀεὶ πᾶσιν, ἢ πᾶν τούναντίον ἀγνοεῖσθαι καὶ πάντων μάλιστα ἔριν καὶ μάχην περὶ αὐτῶν εἶναι καὶ ἰδίᾳ ἐκάστοις καὶ δημοσίᾳ ταῖς πόλεσιν;

HpMa.294.d ΙΠ Οὕτω μᾶλλον, ὧ Σώκρατες· ἀγνοεῖσθαι.

HpMa.294.e ΣΩ Οὐκ ἂν, εἴ γέ που τὸ φαίνεσθαι αὐτοῖς προσῇ· προσῇ δ' ἂν, εἴπερ τὸ πρέπον καλὸν ἦν καὶ μὴ μόνον καλὰ ἐποίει εἶναι ἀλλὰ καὶ φαίνεσθαι. ὥστε τὸ πρέπον, εἰ μὲν τὸ καλὰ ποιοῦν ἐστὶν εἶναι, τὸ μὲν καλὸν ἂν εἴη, ὃ ἡμεῖς ζητοῦμεν, οὐ μέντοι τό γε ποιοῦν φαίνεσθαι· εἰ δ' αὖ τὸ φαίνεσθαι ποιοῦν ἐστὶν τὸ πρέπον, οὐκ ἂν εἴη τὸ καλόν, ὃ ἡμεῖς ζητοῦμεν. εἶναι γὰρ ἐκεῖνό γε ποιεῖ, φαίνεσθαι δὲ καὶ [ποιεῖν] εἶναι οὐ μόνον καλὰ οὐκ ἂν ποτε δύναιτο τὸ αὐτό, ἀλλ' οὐδὲ ἄλλο ὅτιοῦν. ἐλώμεθα δὴ πότερα δοκεῖ τὸ πρέπον εἶναι τὸ φαίνεσθαι καλὰ ποιοῦν, ἢ τὸ εἶναι.

HpMa.294.e ΙΠ Τὸ φαίνεσθαι, ἔμοιγε δοκεῖ, ὧ Σώκρατες.

HpMa.294.e ΣΩ Βαβαῖ, οἷχεται ἄρ' ἡμᾶς διαπεφευγός, ὧ Ἰππία, τὸ καλὸν γινῶναι ὅτι ποτέ ἐστίν, ἐπειδὴ γε τὸ πρέπον ἄλλο τι ἐφάνη ὃν ἢ καλόν.

HpMa.295.a ΙΠ Ναὶ μὰ Δία, ὧ Σώκρατες, καὶ μάλα ἔμοιγε ἀτόπως.

HpMa.295.a ΣΩ Ἀλλὰ μέντοι, ὧ ἑταῖρε, μήπω γε ἀνῶμεν αὐτό· ἔτι γάρ τινα ἐλπίδα ἔχω ἐκφανήσεσθαι τί ποτ' ἐστὶν τὸ καλόν.

HpMa.295.a ΙΠ Πάντως δήπου, ὧ Σώκρατες· οὐδὲ γὰρ χαλεπὸν ἐστὶν εὐρεῖν. ἐγὼ μὲν οὖν εὖ οἶδ' ὅτι, εἰ ὀλίγον χρόνον εἰς ἐρημίαν ἐλθὼν σκεψαίμην πρὸς ἑμαυτόν, ἀκριβέστερον ἂν αὐτό σοι εἴποιμι τῆς ἀπάσης ἀκριβείας.

HpMa.295.c ΣΩ Ἄ μὴ μέγα, ὧ Ἰππία, λέγε. ὁρᾷς ὅσα πράγματα ἡμῖν ἤδη παρέσχηκε· μὴ καὶ ὀργισθὲν ἡμῖν ἔτι μᾶλλον ἀποδρᾷ. καίτοι οὐδὲν λέγω· σὺ μὲν γὰρ οἶμαι ῥαδίως αὐτὸ εὐρήσεις, ἐπειδὰν μόνος γένῃ. ἀλλὰ πρὸς θεῶν ἐμοῦ ἐναντίον αὐτὸ ἔξευρε, εἰ δὲ βούλει, ὥσπερ νῦν ἐμοὶ συζήτει· καὶ ἐὰν μὲν εὕρωμεν, κάλλιστα ἔξει, εἰ δὲ μή, στέρξω οἶμαι ἐγὼ τῇ ἐμῇ τύχῃ, σὺ δ' ἀπελθὼν ῥαδίως εὐρήσεις· καὶ ἐὰν μὲν νῦν εὕρωμεν, ἀμέλει οὐκ ὀχληρὸς ἔσομαί σοι πυνθανόμενος ὅτι ἦν ἐκεῖνο ὃ κατὰ σαυτὸν ἐξηῦρες· νῦν δὲ θέασαι αὐτὸ ὃ σοι δοκεῖ εἶναι τὸ καλόν. λέγω δὴ αὐτὸ εἶναι—ἀλλὰ γὰρ ἐπισκόπει μοι πάνυ προσέχων τὸν νοῦν μὴ παραληρήσω—τοῦτο γὰρ δὴ ἔστω

ἡμῖν καλόν, ὃ ἂν χρήσιμον ᾖ. εἶπον δὲ ἐκ τῶνδε ἐννοούμενος καλοί, φαμέν, οἱ ὀφθαλμοὶ εἰσιν, οὐχ οἱ ἂν δοκῶσι τοιοῦτοι εἶναι οἷοι μὴ δυνατοὶ ὄραν, ἀλλ' οἱ ἂν δυνατοὶ τε καὶ χρήσιμοι πρὸς τὸ ἰδεῖν. ἦ γάρ;

HpMa. 295. c IP Naí.

HpMa. 295. e ΣΩ Οὐκοῦν καὶ τὸ ὅλον σῶμα οὕτω λέγομεν καλὸν εἶναι, τὸ μὲν πρὸς δρόμον, τὸ δὲ πρὸς πάλην, καὶ αὖ τὰ ζῶα πάντα, ἵππον καλὸν καὶ ἀλεκτρυόνα καὶ ὄρτυγα, καὶ τὰ σκεύη πάντα καὶ τὰ ὀχήματα τὰ τε πεζὰ καὶ τὰ ἐν τῇ θαλάττῃ πλοῖα τε καὶ τριήρεις, καὶ τὰ γε ὄργανα πάντα τὰ τε ὑπὸ τῇ μουσικῇ καὶ τὰ ὑπὸ ταῖς ἄλλαις τέχναις, εἰ δὲ βούλει, τὰ ἐπιτηδεύματα καὶ τοὺς νόμους, σχεδόν τι πάντα ταῦτα καλὰ προσαγορεύομεν τῷ αὐτῷ τρόπῳ· ἀποβλέποντες πρὸς ἕκαστον αὐτῶν ἢ πέφυκεν, ἢ εἵργασται, ἢ κεῖται, τὸ μὲν χρήσιμον καὶ ἢ χρήσιμον καὶ πρὸς ὃ χρήσιμον καὶ ὁπότε χρήσιμον καλὸν φαμεν εἶναι, τὸ δὲ ταύτῃ πάντῃ ἄχρηστον αἰσχρόν· ἄρ' οὐ καὶ σοὶ δοκεῖ οὕτως, ὦ Ἰππία;

HpMa. 295. e IP Ἔμοιγε.

HpMa. 295. e ΣΩ Ὅρθῳς ἄρα νῦν λέγομεν ὅτι τυγχάνει παντὸς ὃν μᾶλλον καλὸν τὸ χρήσιμον;

HpMa. 295. e —IP Ὅρθῳς μέντοι, ὦ Σώκρατες.

HpMa. 295. e —ΣΩ Οὐκοῦν τὸ δυνατόν ἕκαστον ἀπεργάζεσθαι, εἰς ὅπερ δυνατόν, εἰς τοῦτο καὶ χρήσιμον, τὸ δὲ ἀδύνατον ἄχρηστον;

HpMa. 295. e —IP Πάνυ γε.

HpMa. 295. e —ΣΩ Δύναμις μὲν ἄρα καλόν, ἀδυναμία δὲ αἰσχρόν;

HpMa. 296. a —IP Σφόδρα γε. τὰ τε γοῦν ἄλλα, ὦ Σώκρατες, μαρτυρεῖ ἡμῖν ὅτι τοῦτο οὕτως ἔχει, ἀτὰρ οὖν καὶ τὰ πολιτικά· ἐν γὰρ τοῖς πολιτικοῖς τε καὶ τῇ ἑαυτοῦ πόλει τὸ μὲν δυνατόν εἶναι πάντων κάλλιστον, τὸ δὲ ἀδύνατον πάντων αἰσχιστον.

HpMa. 296. a —ΣΩ Εὖ λέγεις. ἄρ' οὖν πρὸς θεῶν, Ἰππία, διὰ ταῦτα καὶ ἡ σοφία πάντων κάλλιστον, ἡ δὲ ἀμαθία πάντων αἰσχιστον;

HpMa. 296. a —IP Ἀλλὰ τί οἶει, ὦ Σώκρατες;

HpMa. 296. b ΣΩ Ἔχε δὴ ἡρέμα, ὦ φίλε ἑταῖρε· ὥς φοβοῦμαι τί ποτ' αὖ λέγομεν.

HpMa. 296. b IP Τί δ' αὖ φοβῇ, ὦ Σώκρατες, ἐπεὶ νῦν γέ σοι ὁ λόγος παγκάλως προβέβηκε;

HpMa. 296. b ΣΩ Βουλοίμην ἄν, ἀλλὰ μοι τόδε συνεπίσκεψαι· ἄρ' ἂν τίς τι ποιήσειεν ὃ μήτ' ἐπίστατο μήτε τὸ παράπαν δύναίτο;

HpMa. 296. b —IP Οὐδαμῶς· πῶς γὰρ ἂν ὃ γε μὴ δύναίτο;

HpMa. 296. b —ΣΩ Οἱ οὖν ἐξαμαρτάνοντες καὶ κακὰ ἐργαζόμενοί τε καὶ ποιοῦντες ἄκοντες, ἄλλο τι οὔτοι, εἰ μὴ ἐδύναντο ταῦτα ποιεῖν, οὐκ ἂν ποτε ἐποίουν;

HpMa. 296. b —IP Δῆλον δὴ.

HpMa. 296. c —ΣΩ Ἀλλὰ μέντοι δυνάμει γε δύνανται οἱ δυνάμενοι· οὐ γάρ που ἀδυναμίᾳ γε.

HpMa. 296. c —IP Οὐ δῆτα.

HpMa. 296. c —ΣΩ Δύνανται δέ γε πάντες ποιεῖν οἱ ποιοῦντες ἢ ποιοῦσιν;

HpMa. 296. c —IP Naí.

HpMa. 296. c —ΣΩ Κακὰ δέ γε πολὺ πλείω ποιοῦσιν ἢ ἀγαθὰ πάντες ἄνθρωποι, ἀρξάμενοι ἐκ παίδων, καὶ ἐξαμαρτάνουσιν ἄκοντες.

HpMa. 296. c —IP Ἔστι ταῦτα.

HpMa. 296. d

—ΣΩ Τί οὖν; ταύτην τὴν δύναμιν καὶ ταῦτα τὰ χρήσιμα, ἃ ἂν ᾗ ἐπὶ τὸ κακόν τι ἐργάζεσθαι χρήσιμα, ἄρα φήσομεν ταῦτα εἶναι καλά, ἢ πολλοῦ δεῖ;

HpMa.296.d —ΙΠ Πολλοῦ, ἔμοιγε δοκεῖ, ὦ Σώκρατες.

HpMa.296.d —ΣΩ Οὐκ ἄρα, ὦ Ἰππία, τὸ δυνατόν τε καὶ τὸ χρήσιμον ἡμῖν, ὡς ἔοικεν, ἐστὶ τὸ καλόν.

HpMa.296.d —ΙΠ Ἐάν γε, ὦ Σώκρατες, ἀγαθὰ δύνηται καὶ ἐπὶ τοιαῦτα χρήσιμον ᾗ.

HpMa.296.e ΣΩ Ἐκεῖνο μὲν τοίνυν οἷχεται, τὸ δυνατόν τε καὶ χρήσιμον ἀπλῶς εἶναι καλόν· ἀλλ' ἄρα τοῦτ' ἦν ἐκεῖνο, ὦ Ἰππία, ὃ ἐβούλετο ἡμῶν ἡ ψυχὴ εἰπεῖν, ὅτι τὸ χρήσιμόν τε καὶ τὸ δυνατόν ἐπὶ τὸ ἀγαθόν τι ποιῆσαι, τοῦτ' ἐστὶ τὸ καλόν;

HpMa.296.e —ΙΠ Ἐμοιγε δοκεῖ.

HpMa.296.e —ΣΩ Ἀλλὰ μὴν τοῦτό γε ὠφέλιμόν ἐστιν. ἢ οὐ;

HpMa.296.e —ΙΠ Πάνυ γε.

HpMa.296.e —ΣΩ Οὕτω δὴ καὶ τὰ καλὰ σώματα καὶ τὰ καλὰ νόμιμα καὶ ἡ σοφία καὶ ἃ νυνδὴ ἐλέγομεν πάντα καλά ἐστιν, ὅτι ὠφέλιμα. Δῆλον ὅτι. Τὸ ὠφέλιμον ἄρα ἔοικεν ἡμῖν εἶναι τὸ καλόν, ὦ Ἰππία.

HpMa.296.e —ΙΠ Πάντως δήπου, ὦ Σώκρατες.

HpMa.296.e ΣΩ Ἀλλὰ μὴν τό γε ὠφέλιμον τὸ ποιοῦν ἀγαθόν ἐστιν.

HpMa.296.e —ΙΠ Ἔστι γάρ.

HpMa.296.e —ΣΩ Τὸ ποιοῦν δέ γ' ἐστὶν οὐκ ἄλλο τι ἢ τὸ αἴτιον· ἢ γάρ;

HpMa.296.e —ΙΠ Οὕτως.

HpMa.297.a —ΣΩ Τοῦ ἀγαθοῦ ἄρα αἰτίον ἐστὶν τὸ καλόν.

HpMa.297.a —ΙΠ Ἔστι γάρ.

HpMa.297.a ΣΩ Ἀλλὰ μὴν τό γε αἴτιον, ὦ Ἰππία, καὶ οὐκ ἂν αἴτιον ᾗ τὸ αἴτιον, ἄλλο ἐστίν· οὐ γάρ που τό γε αἴτιον αἰτίου αἴτιον ἂν εἴη. ὥδε δὲ σκοπεῖ· οὐ τὸ αἴτιον ποιοῦν ἐφάνη;

HpMa.297.a —ΙΠ Πάνυ γε.

HpMa.297.a —ΣΩ Οὐκοῦν ὑπὸ τοῦ ποιοῦντος ποιεῖται οὐκ ἄλλο τι ἢ τὸ γιγνόμενον, ἀλλ' οὐ τὸ ποιοῦν;

HpMa.297.a —ΙΠ Ἔστι ταῦτα.

HpMa.297.a —ΣΩ Οὐκοῦν ἄλλο τι τὸ γιγνόμενον, ἄλλο δὲ τὸ ποιοῦν;

HpMa.297.a —ΙΠ Ναί.

HpMa.297.b —ΣΩ Οὐκ ἄρα τό γ' αἴτιον αἴτιον αἰτίου ἐστίν, ἀλλὰ τοῦ γιγνομένου ὑφ' ἑαυτοῦ.

HpMa.297.b —ΙΠ Πάνυ γε.

HpMa.297.b —ΣΩ Εἰ ἄρα τὸ καλόν ἐστὶν αἴτιον ἀγαθοῦ, γίγνοιτ' ἂν ὑπὸ τοῦ καλοῦ τὸ ἀγαθόν· καὶ διὰ ταῦτα, ὡς ἔοικε, σπουδάζομεν καὶ τὴν φρόνησιν καὶ τᾶλλα πάντα τὰ καλά, ὅτι τὸ ἔργον αὐτῶν καὶ τὸ ἔκγονον σπουδαστόν ἐστι, τὸ ἀγαθόν, καὶ κινδυνεύει ἐξ ὧν εὐρίσκομεν ἐν πατρός τινας ιδέα εἶναι τὸ καλὸν τοῦ ἀγαθοῦ.

HpMa.297.b —ΙΠ Πάνυ μὲν οὖν καλῶς γὰρ λέγεις, ὦ Σώκρατες.

HpMa.297.c ΣΩ Οὐκοῦν καὶ τόδε καλῶς λέγω, ὅτι οὔτε ὁ πατήρ ὑός ἐστιν, οὔτε ὁ ὑὸς πατήρ;

HpMa.297.c —ΙΠ Καλῶς μέντοι.

HpMa.297.c —ΣΩ Οὐδέ γε τὸ αἴτιον γιγνόμενόν ἐστιν, οὐδὲ τὸ γιγνόμενον αὐτὸ αἴτιον.

HpMa.297.c —ΙΠ Ἀληθεῖ λέγεις.

HpMa.297.c

—ΣΩ Μὰ Δία, ὦ ἄριστε, οὐδὲ ἄρα τὸ καλὸν ἀγαθὸν ἐστίν, οὐδὲ τὸ ἀγαθὸν καλόν· ἢ δοκεῖ σοι οἷόν τε εἶναι ἐκ τῶν προειρημένων;

HpMa.297.c —ΙΠ Οὐ μὰ τὸν Δία, οὐ μοι φαίνεται.

HpMa.297.c ΣΩ Ἀρέσκει οὖν ἡμῖν καὶ ἐθέλομεν ἂν λέγειν ὡς τὸ καλὸν οὐκ ἀγαθὸν οὐδὲ τὸ ἀγαθὸν καλόν;

HpMa.297.c ΙΠ Οὐ μὰ τὸν Δία, οὐ πάνυ μοι ἀρέσκει.

HpMa.297.d ΣΩ Ναὶ μὰ τὸν Δία, ὦ Ἱππία· ἐμοὶ δέ γε πάντων ἥκιστα ἀρέσκει ὧν εἰρήκαμεν λόγων.

HpMa.297.d ΙΠ Ἴσκει γὰρ οὕτως.

HpMa.297.d ΣΩ Κινδυνεύει ἄρα ἡμῖν, οὐχ ὥσπερ ἄρτι ἐφαίνετο κάλλιστος εἶναι τῶν λόγων τὸ ὠφέλιμον καὶ τὸ χρησίμον τε καὶ τὸ δυνατόν ἀγαθὸν τι ποιεῖν καλὸν εἶναι, οὐχ οὕτως ἔχειν, ἀλλ', εἰ οἷόν τέ ἐστίν, ἐκείνων εἶναι γελοιότερος τῶν πρώτων, ἐν οἷς τήν τε παρθένον ὠόμεθα εἶναι τὸ καλὸν καὶ ἐν ἑκαστον τῶν ἔμπροσθεν λεχθέντων.

HpMa.297.d ΙΠ Ἴσκειν.

HpMa.297.e ΣΩ Καὶ ἐγὼ μὲν γε οὐκ ἔτι ἔχω, ὦ Ἱππία, ὅποι τράπωμαι, ἀλλ' ἀπορῶ· σὺ δὲ ἔχεις τι λέγειν;

HpMa.297.e ΙΠ Οὐκ ἔν γε τῷ παρόντι, ἀλλ', ὥσπερ ἄρτι ἔλεγον, σκεψάμενος εὖ οἶδ' ὅτι εὐρήσω.

HpMa.298.a ΣΩ Ἀλλ' ἐγὼ μοι δοκῶ ὑπὸ ἐπιθυμίας τοῦ εἰδέναι οὐχ οἷός τε σὲ εἶναι περιμένειν μέλλοντα· καὶ γὰρ οὖν δὴ τι καὶ οἶμαι ἄρτι ἠυπορηκέναί. ὅρα γάρ· εἰ δ' ἂν χαίρειν ἡμᾶς ποιῇ, μήτι πάσας τὰς ἡδονάς, ἀλλ' ὃ ἂν διὰ τῆς ἀκοῆς καὶ τῆς ὀψεως, τοῦτο φαῖμεν εἶναι καλόν, πῶς τι ἄρ' ἂν ἀγωνιζοίμεθα; οἷ τέ γε που καλοὶ ἄνθρωποι, ὦ Ἱππία, καὶ τὰ ποικίλματα πάντα καὶ τὰ ζωγραφήματα καὶ τὰ πλάσματα τέρπει ἡμᾶς ὀρῶντας, ἃ ἂν καλὰ ᾦ καὶ οἱ φθόγγοι οἱ καλοὶ καὶ ἡ μουσικὴ σύμπασα καὶ οἱ λόγοι καὶ αἱ μυθολογίαι ταῦτόν τοῦτο ἐργάζονται, ὥστ' εἰ ἀποκρινάμεθα τῷ θρασεῖ ἐκείνῳ ἀνθρώπῳ ὅτι Ἦ γενναῖε, τὸ καλὸν ἐστὶ τὸ δι' ἀκοῆς τε καὶ δι' ὀψεως ἡδύ, οὐκ ἂν οἶει αὐτόν τοῦ θράσους ἐπίσχοιμεν;

HpMa.298.b ΙΠ Ἐμοὶ γοῦν δοκεῖ νῦν γε, ὦ Σώκρατες, εὖ λέγεσθαι τὸ καλὸν ὃ ἔστιν.

HpMa.298.b ΣΩ Τί δ'; ἄρα τὰ ἐπιτηδεύματα τὰ καλὰ καὶ τοὺς νόμους, ὦ Ἱππία, δι' ἀκοῆς ἢ δι' ὀψεως φήσομεν ἡδέα ὄντα καλὰ εἶναι, ἢ ἄλλο τι εἶδος ἔχειν;

HpMa.298.b ΙΠ Ταῦτα δ' ἴσως, ὦ Σώκρατες, κἂν παραλάθοι τὸν ἄνθρωπον.

HpMa.298.b ΣΩ Μὰ τὸν κύνα, ὦ Ἱππία, οὐχ ὃν γ' ἂν ἐγὼ μάλιστα αἰσχυνοίμην ληρῶν καὶ προσποιοῦμένους τι λέγειν μηδὲν λέγων.

HpMa.298.b ΙΠ Τίνα τοῦτον;

HpMa.298.c ΣΩ Τὸν Σωφρονίσκου, ὃς ἐμοὶ οὐδὲν ἂν μᾶλλον ταῦτα ἐπιτρέποι ἀνερεῦνητα ὄντα ῥαδίως λέγειν ἢ ὡς εἰδότα ἃ μὴ οἶδα.

HpMa.298.c ΙΠ Ἀλλὰ μὴν ἔμοιγε καὶ αὐτῷ, ἐπειδὴ σὺ εἶπες, δοκεῖ τι ἄλλο εἶναι τοῦτο τὸ περὶ τοὺς νόμους.

HpMa.298.c ΣΩ Ἴσχω ἢ συχῇ, ὦ Ἱππία· κινδυνεύομεν γάρ τοι, ἐν τῇ αὐτῇ ἐμπεπτωκότες ἀπορίᾳ περὶ τοῦ καλοῦ ἐν ἥπερ νυνδὴ, οἶεσθαι ἐν ἄλλῃ τινὶ εὐπορίᾳ εἶναι.

HpMa.298.c ΙΠ Πῶς τοῦτο λέγεις, ὦ Σώκρατες;

HpMa.298.e ΣΩ Ἐγὼ σοι φράσω ὃ γ' ἐμοὶ καταφαίνεται, εἰ ἄρα τί λέγω. ταῦτα μὲν γὰρ τὰ περὶ τοὺς νόμους τε καὶ τὰ ἐπιτηδεύματα τάχ' ἂν φανείη οὐκ ἐκτὸς ὄντα τῆς αἰσθήσεως ἢ διὰ τῆς ἀκοῆς τε καὶ ὀψεως ἡμῖν οὕσα τυγχάνει· ἀλλ' ὑπομείνωμεν τοῦτον τὸν λόγον, τὸ διὰ τούτων ἡδὺ καλὸν εἶναι, μηδὲν τὸ τῶν νόμων εἰς μέσον παράγοντες, ἀλλ' εἰ ἡμᾶς ἔροιτο εἴτε οὗτος ὃν λέγω, εἴτε ἄλλος ὅστισοῦν· “Τί δή, ὦ Ἱππία τε καὶ Σώκρατες, ἀφωρίσατε τοῦ ἡδέος τὸ ταῦτ' ἡδὺ ᾧ λέγετε καλὸν εἶναι, τὸ δὲ κατὰ τὰς ἄλλας αἰσθήσεις σίτων τε καὶ ποτῶν καὶ τῶν περὶ τὰ φροδίσια καὶ

τᾶλλα πάντα τὰ τοιαῦτα οὐ φατε καλὰ εἶναι; ἢ οὐδὲ ἡδέα, οὐδὲ ἡδονὰς τὸ παράπαν ἐν τοῖς τοιούτοις φατὲ εἶναι, οὐδ' ἐν ἄλλῳ ἢ τῷ ἰδεῖν τε καὶ ἀκοῦσαι;” τί φήσομεν, ὦ Ἰππία;

HpMa.298.e Π Πάντως δήπου φήσομεν, ὦ Σώκρατες, καὶ ἐν τοῖς ἄλλοις μεγάλας πάνυ ἡδονὰς εἶναι.

HpMa.299.b ΣΩ “Τί οὖν,” φήσει, “ἡδονὰς οὐσας οὐδὲν ἤττον ἢ καὶ ἐκείνας ἀφαιρεῖσθε τοῦτο τοῦνομα καὶ ἀποστερεῖτε τοῦ καλὰς εἶναι;” “Ὅτι, φήσομεν, καταγελῶ ἂν ἡμῶν οὐδεὶς ὅστις οὐ, εἰ φαῖμεν μὴ ἡδὺ εἶναι φαγεῖν, ἀλλὰ καλόν, καὶ ὅζειν ἡδὺ μὴ ἡδὺ ἀλλὰ καλόν· τὰ δέ που περὶ τὰ ἀφροδίσια πάντες ἂν ἡμῖν μάχονται ὡς ἡδιστον ὄν, δεῖν δὲ αὐτό, ἐάν τις καὶ πράττη, οὕτω πράττειν ὥστε μηδένα ὀρᾶν, ὡς αἰσχιστον ὄν ὀρᾶσθαι. ταῦτα ἡμῶν λεγόντων, ὦ Ἰππία, “Μανθάνω,” ἂν ἴσως φαίη, “καὶ ἐγὼ ὅτι πάλαί αἰσχύνεσθε ταύτας τὰς ἡδονὰς φάναι καλὰς εἶναι, ὅτι οὐ δοκεῖ τοῖς ἀνθρώποις· ἀλλ' ἐγὼ οὐ τοῦτο ἡρώτων, ὃ δοκεῖ τοῖς πολλοῖς καλὸν εἶναι, ἀλλ' ὅτι ἔστιν.” ἐροῦμεν δὴ οἶμαι ὅπερ ὑπεθέμεθα, ὅτι “Τοῦθ' ἡμεῖς γέ φαμεν τὸ μέρος τοῦ ἡδέος, τὸ ἐπὶ τῇ ὄψει τε καὶ ἀκοῇ γιγνόμενον, καλὸν εἶναι. ἀλλὰ ἔχεις ἔτι τι χρῆσθαι τῷ λόγῳ, ἢ τι καὶ ἄλλο ἐροῦμεν, ὦ Ἰππία;

HpMa.299.b Π Π'Ανάγκη πρὸς γε τὰ εἰρημένα, ὦ Σώκρατες, μὴ ἄλλ' ἄττα ἢ ταῦτα λέγειν.

HpMa.299.c ΣΩ “Καλῶς δὴ λέγετε,” φήσει. “οὐκοῦν εἴπερ τὸ δι' ὄψεως καὶ ἀκοῆς ἡδὺ καλὸν ἐστίν, ὃ μὴ τοῦτο τυγχάνει ὄν τῶν ἡδέων, δηλὸν ὅτι οὐκ ἂν καλὸν εἴη;” ὁμολογήσομεν;

HpMa.299.c Π Ναί.

HpMa.299.d ΣΩ “Ἡ οὖν τὸ δι' ὄψεως ἡδὺ,” φήσει, “δι' ὄψεως καὶ ἀκοῆς ἐστίν ἡδὺ, ἢ τὸ δι' ἀκοῆς ἡδὺ δι' ἀκοῆς καὶ δι' ὄψεως ἐστίν ἡδὺ;” Οὐδαμῶς, φήσομεν, τὸ διὰ τοῦ ἑτέρου ὄν τοῦτο δι' ἀμφοτέρων εἴη ἂν—τοῦτο γὰρ δοκεῖς ἡμῖν λέγειν—ἀλλ' ἡμεῖς ἐλέγομεν ὅτι καὶ ἐκάτερον τούτων αὐτὸ καθ' αὐτὸ τῶν ἡδέων καλὸν εἴη, καὶ ἀμφότερα. οὐχ οὕτως ἀποκρινούμεθα;

HpMa.299.d Π Πάνυ μὲν οὖν.

HpMa.299.d ΣΩ “Ἄρ' οὖν,” φήσει, “ἡδὺ ἡδέος ὅτιοῦν ὅτουοῦν διαφέρει τούτῳ, τῷ ἡδὺ εἶναι; μὴ γὰρ εἰ μείζων τις ἡδονὴ ἢ ἐλάττω ἢ μᾶλλον ἢ ἥττον ἐστίν, ἀλλ' εἴ τις αὐτῷ τούτῳ διαφέρει, τῷ ἢ μὲν ἡδονὴ εἶναι, ἢ δὲ μὴ ἡδονή, τῶν ἡδονῶν;” Οὐχ ἡμῖν γε δοκεῖ· οὐ γάρ;

HpMa.299.d Π Οὐ γὰρ οὖν δοκεῖ.

HpMa.299.e ΣΩ “Οὐκοῦν,” φήσει, “δι' ἄλλο τι ἢ ὅτι ἡδοναὶ εἰσι προεῖλεσθε ταύτας τὰς ἡδονὰς ἐκ τῶν ἄλλων ἡδονῶν, τοιοῦτόν τι ὀρώντες ἐπ' ἀμφοῖν, ὅτι ἔχουσί τι διάφορον τῶν ἄλλων, εἰς ὃ ἀποβλέποντες καλὰς φατε αὐτὰς εἶναι; οὐ γὰρ που διὰ τοῦτο καλὴ ἐστίν ἡδονὴ ἢ διὰ τῆς ὄψεως, ὅτι δι' ὄψεως ἐστίν· εἰ γὰρ τοῦτο αὐτῇ ἦν τὸ αἴτιον καλῇ εἶναι, οὐκ ἂν ποτε ἦν ἢ ἑτέρα, ἢ διὰ τῆς ἀκοῆς, καλὴ· οὐκ οὐκ ἔστι γε δι' ὄψεως ἡδονή.” Ἀληθῆ λέγεις, φήσομεν;

HpMa.300.a Π Φήσομεν γάρ.

HpMa.300.a ΣΩ “Οὐδέ γ' αὖ ἢ δι' ἀκοῆς ἡδονή, ὅτι δι' ἀκοῆς ἐστίν, διὰ ταῦτα τυγχάνει καλὴ· οὐ γὰρ ἂν ποτε αὖ ἢ διὰ τῆς ὄψεως καλὴ ἦν· οὐκ οὐκ ἔστι γε δι' ἀκοῆς ἡδονή.” ἀληθῆ φήσομεν, ὦ Ἰππία, λέγειν τὸν ἄνδρα ταῦτα λέγοντα;

HpMa.300.a Π Ἀληθῆ.

HpMa.300.a ΣΩ “Ἀλλὰ μέντοι ἀμφότεράι γ' εἰσὶ καλαί, ὡς φατέ.” φαμέν γάρ;

HpMa.300.a Π Φαμέν.

HpMa.300.b ΣΩ “Ἐχουσιν ἄρα τι τὸ αὐτὸ ὃ ποιεῖ αὐτὰς καλὰς εἶναι, τὸ κοινὸν τοῦτο, ὃ καὶ ἀμφοτέραις αὐταῖς ἔπεστι κοινῇ καὶ ἐκατέρῃ ἰδίᾳ· οὐ γὰρ ἂν που ἄλλως ἀμφότεράι γε καλαί ἦσαν καὶ ἐκατέρᾳ.” ἀποκρίνου ἐμοὶ ὡς ἐκείνῳ.

HpMa.300.b Π Ἀποκρίνομαι, καὶ ἐμοὶ δοκεῖ ἔχειν ὡς λέγεις.

- HpMa.300.b ΣΩ Εἰ ἄρα τι αὐται αἰ ἡδοναὶ ἀμφοτέραι πεπόνθασιν, ἑκατέρα δὲ μή, οὐκ ἂν τούτῳ γε τῷ παθήματι εἶεν καλαί.
- HpMa.300.c ΙΠ Καὶ πῶς ἂν εἴη τοῦτο, ὦ Σώκρατες, μηδετέρας πεπονθυίας τι τῶν ὄντων ὅτιοῦν, ἔπειτα τοῦτο τὸ πάθος, ὃ μηδετέρα πέπονθεν, ἀμφοτέρας πεπονθέναι;
- HpMa.300.c ΣΩ Οὐ δοκεῖ σοι;
- HpMa.300.c ΙΠ Πολλὴ γὰρ ἂν μ' ἔχοι ἀπειρία καὶ τῆς τούτων φύσεως καὶ τῆς τῶν παρόντων λέξεως λόγων.
- HpMa.300.c ΣΩ Ἡδέως γε, ὦ Ἰππία. ἀλλὰ γὰρ ἐγὼ ἴσως κινδυνεύω δοκεῖν μέν τι ὁρᾶν οὕτως ἔχον ὥς σὺ φῆς ἀδύνατον εἶναι, ὁρῶ δ' οὐδέν.
- HpMa.300.c ΙΠ Οὐ κινδυνεύεις, ὦ Σώκρατες, ἀλλὰ πάνυ ἐτοίμως παρορᾷς.
- HpMa.300.d ΣΩ Καὶ μὴν πολλά γέ μοι προφαίνεται τοιαῦτα πρὸ τῆς ψυχῆς, ἀλλὰ ἀπιστῶ αὐτοῖς, ὅτι σοὶ μὲν οὐ φαντάζεται, ἀνδρὶ πλεῖστον ἀργύριον εἰργασμένῳ τῶν νῦν ἐπὶ σοφίᾳ, ἐμοὶ δέ, ὃς οὐδὲν πώποτε ἡργασάμην. καὶ ἐνθυμούμαι, ὦ ἐταῖρε, μὴ παίξης πρὸς με καὶ ἐκὼν ἐξαπατᾷς· οὕτως μοι σφόδρα καὶ πολλὰ φαίνεται.
- HpMa.300.e ΙΠ Οὐδεὶς σοῦ, ὦ Σώκρατες, κάλλιον εἴσεται εἴτε παίζω εἴτε μή, ἐὰν ἐπιχειρήσης λέγειν τὰ προφαινόμενά σοι ταῦτα· φανήσῃ γὰρ οὐδὲν λέγων. οὐ γὰρ μήποτε εὗρης, ὃ μὴτ' ἐγὼ πέπονθα μήτε σὺ, τοῦτ' ἀμφοτέρους ἡμᾶς πεπονθότας.
- HpMa.300.e ΣΩ Πῶς λέγεις, ὦ Ἰππία; ἴσως μὲν τι λέγεις, ἐγὼ δ' οὐ μανθάνω· ἀλλὰ μου σαφέστερον ἄκουσον ὃ βούλομαι λέγειν. ἐμοὶ γὰρ φαίνεται, ὃ μὴτ' ἐγὼ πέπονθα εἶναι μὴτ' εἰμὶ μηδ' αὖ σὺ εἶ, τοῦτο ἀμφοτέρους πεπονθέναι ἡμᾶς οἷόν τ' εἶναι· ἕτερα δ' αὖ, ἃ ἀμφοτέροι πεπόνθαμεν εἶναι, ταῦτα οὐδέτερον εἶναι ἡμῶν.
- HpMa.301.b ΙΠ Τέρατα αὖ ἀποκρινόμενῳ ἔοικας, ὦ Σώκρατες, ἔτι μείζω ἢ ὀλίγον πρότερον ἀπεκρίνω. σκόπει γάρ· πότερον εἰ ἀμφοτέροι δίκαιοι ἔσμεν, οὐ καὶ ἑκάτερος ἡμῶν εἴη ἄν, ἢ εἰ ἄδικος ἑκάτερος, οὐ καὶ ἀμφοτέροι, ἢ εἰ ὑγιαίνοντες, οὐ καὶ ἑκάτερος; ἢ εἰ κεκμηκώς τι ἢ τετρωμένος ἢ πεπληγμένος ἢ ἄλλ' ὅτιοῦν πεπονθὼς ἑκάτερος ἡμῶν εἴη, οὐ καὶ ἀμφοτέροι αὖ ἂν τοῦτο πεπόνθοιμεν; ἔτι τοίνυν εἰ χρυσοῖ ἢ ἀργυροῖ ἢ ἐλεφάντινοι, εἰ δὲ βούλει, γενναῖοι ἢ σοφοὶ ἢ τίμιοι ἢ γέροντές γε ἢ νέοι ἢ ἄλλο ὅτι βούλει τῶν ἐν ἀνθρώποις ἀμφοτέροι τύχοιμεν ὄντες, ἄρ' οὐ μεγάλη ἀνάγκη καὶ ἑκάτερον ἡμῶν τοῦτο εἶναι;
- HpMa.301.b ΣΩ Πάντως γε δήπου.
- HpMa.301.c ΙΠ Ἀλλὰ γὰρ δὴ σὺ, ὦ Σώκρατες, τὰ μὲν ὅλα τῶν πραγμάτων οὐ σκοπεῖς, οὐδ' ἐκεῖνοι οἷς σὺ εἴωθας διαλέγεσθαι, κρούετε δὲ ἀπολαμβάνοντες τὸ καλὸν καὶ ἕκαστον τῶν ὄντων ἐν τοῖς λόγοις κατατέμνοντες, διὰ ταῦτα οὕτω μεγάλα ὑμᾶς λανθάνει καὶ διανεκὴ σώματα τῆς οὐσίας πεφυκότα. καὶ νῦν τοσοῦτόν σε λέληθεν, ὥστε οἶει εἶναι τι ἢ πάθος ἢ οὐσίαν, ἢ περὶ μὲν ἀμφοτέρα ταῦτα ἔστιν ἅμα, περὶ δὲ ἑκάτερον οὐ, ἢ αὖ περὶ μὲν ἑκάτερον, περὶ δὲ ἀμφοτέρα οὐ· οὕτως ἀλογίστως καὶ ἀσκέπτως καὶ εὐήθως καὶ ἀδιανοήτως διάκεισθε.
- HpMa.301.d ΣΩ Τοιαῦτα, ὦ Ἰππία, τὰ ἡμέτερά ἐστιν, οὐχ οἷα βούλεται τις, φασὶν ἄνθρωποι ἐκάστοτε παροιμιαζόμενοι, ἀλλ' οἷα δύναται· ἀλλὰ σὺ ἡμᾶς ὀνίνης ἀεὶ νουθετῶν. ἐπεὶ καὶ νῦν, πρὶν ὑπὸ σοῦ ταῦτα νουθετηθῆναι, ὥς εὐήθως διεκέίμεθα, ἔτι σοι μᾶλλον ἐγὼ ἐπιδείξω εἰπὼν ἃ διεννοούμεθα περὶ αὐτῶν, ἢ μὴ εἴπω;
- HpMa.301.d ΙΠ Εἰδότι μὲν ἐρεῖς, ὦ Σώκρατες· οἶδα γὰρ ἐκάστους τῶν περὶ τοὺς λόγους ὥς διάκεινται. ὅμως δ' εἴ τι σοὶ ἥδιον, λέγε.
- HpMa.301.e ΣΩ Ἀλλὰ μὴν ἥδιόν γε. ἡμεῖς γάρ, ὦ βέλτιστε, οὕτως ἀβέλτεροι ἤμεν, πρὶν σε ταῦτ' εἰπεῖν, ὥστε δόξαν εἴχομεν περὶ ἐμοῦ τε καὶ σοῦ ὥς ἑκάτερος ἡμῶν εἷς ἐστι, τοῦτο δὲ ὃ ἑκάτερος ἡμῶν εἴη οὐκ ἄρα εἶμεν ἀμφοτέροι—οὐ γὰρ εἷς ἔσμεν, ἀλλὰ δύο—οὕτως εὐηθικῶς εἴχομεν· νῦν δὲ παρὰ

σοῦ ἤδη ἀνεδιδάχθημεν ὅτι εἰ μὲν δύο ἀμφοτέροί ἐσμεν, δύο καὶ ἑκάτερον ἡμῶν ἀνάγκη εἶναι, εἰ δὲ εἷς ἑκάτερος, ἓνα καὶ ἀμφοτέρους ἀνάγκη· οὐ γὰρ οἷόν τε διανεκεῖ λόγῳ τῆς οὐσίας κατὰ ἼππIAN ἄλλως ἔχειν, ἀλλ' ὃ ἂν ἀμφοτέρα ᾖ, τοῦτο καὶ ἑκάτερον, καὶ ὃ ἑκάτερον, ἀμφοτέρα εἶναι. πεπεισμένος δὴ νῦν ἐγὼ ὑπὸ σοῦ ἐνθάδε κάθημαι. πρότερον μέντοι, ὦ Ἴππία, ὑπόμνησόν με· πότερον εἷς ἐσμεν ἐγὼ τε καὶ σύ, ἢ σύ τε δύο εἶ καγὼ δύο;

HpMa.301.e ΠΙ Τί λέγεις, ὦ Σώκρατες;

HpMa.302.a ΣΩ Ταῦτα ἅπερ λέγω· φοβοῦμαι γάρ σε σαφῶς λέγειν, ὅτι μοι χαλεπαίνεις, ἐπειδὴν τὶ δόξης σαυτῷ λέγειν. ὅμως δ' ἔτι μοι εἰπέ· οὐχ εἷς ἡμῶν ἑκάτερός ἐστι καὶ πέπονθε τοῦτο, εἷς εἶναι;

HpMa.302.a —ΠΙ Πάνυ γε.

HpMa.302.a —ΣΩ Οὐκοῦν εἴπερ εἷς, καὶ περιττός ἂν εἴη ἑκάτερος ἡμῶν· ἢ οὐ τὸ ἐν περιττὸν ἡγή;

HpMa.302.a —ΠΙ Ἔγωγε.

HpMa.302.a —ΣΩ Ἦ καὶ ἀμφοτέροι οὖν περιττοὶ ἐσμεν δύο ὄντες;

HpMa.302.a —ΠΙ Οὐκ ἂν εἴη, ὦ Σώκρατες.

HpMa.302.a —ΣΩ Ἄλλ' ἄρτιοί γε ἀμφοτέροι· ἢ γάρ;

HpMa.302.a —ΠΙ Πάνυ γε.

HpMa.302.b —ΣΩ Μὴ οὖν, ὅτι ἀμφοτέροι ἄρτιοι, τούτου ἕνεκα καὶ ἑκάτερος ἄρτιος ἡμῶν ἐστιν;

HpMa.302.b —ΠΙ Οὐ δῆτα.

HpMa.302.b —ΣΩ Οὐκ ἄρα πᾶσα ἀνάγκη, ὥς νυνδὴ ἔλεγες, ἃ ἂν ἀμφοτέροι καὶ ἑκάτερον, καὶ ἃ ἂν ἑκάτερος καὶ ἀμφοτέρους εἶναι.

HpMa.302.b ΠΙ Οὐ τά γε τοιαῦτα, ἀλλ' οἷα ἐγὼ πρότερον ἔλεγον.

HpMa.302.d ΣΩ Ἐξαρκεῖ, ὦ Ἴππία· ἀγαπητὰ γὰρ καὶ ταῦτα, ἐπειδὴ τὰ μὲν οὕτω φαίνεται, τὰ δ' οὐχ οὕτως ἔχοντα. καὶ γὰρ ἐγὼ ἔλεγον, εἰ μέμνησαι ὅθεν οὗτος ὁ λόγος ἐλέχθη, ὅτι ἢ διὰ τῆς ὀψεως καὶ ἀκοῆς ἡδονὴ οὐ τούτῳ εἶεν καλαί, ὅτι τυγχάνοιεν ἑκατέρα μὲν αὐτῶν εἶναι πεπονθυῖα, ἀμφοτέραι δὲ μή, ἢ ἀμφοτέραι μὲν, ἑκατέρα δὲ μή, ἀλλ' ἐκεῖνῳ ὥ ἀμφοτέραί τε καὶ ἑκατέρα, διότι συνεχώρεις ἀμφοτέρας τε αὐτὰς εἶναι καλὰς καὶ ἑκατέραν. τούτου δὲ ἕνεκα τῇ οὐσίᾳ τῇ ἐπ' ἀμφοτέρα ἐπομένῃ ὥμην, εἴπερ ἀμφοτέρά ἐστι καλὰ, ταύτη δεῖν αὐτὰ καλὰ εἶναι, τῇ δὲ κατὰ τὰ ἕτερα ἀπολειπομένη μή· καὶ ἔτι νῦν οἶομαι. ἀλλὰ μοι λέγε, ὥσπερ ἐξ ἀρχῆς ἢ δι' ὀψεως ἡδονὴ καὶ ἢ δι' ἀκοῆς, εἴπερ ἀμφοτέραί τ' εἰσὶ καλαὶ καὶ ἑκατέρα, ἄρα καὶ ὃ ποιεῖ αὐτὰς καλὰς οὐχὶ καὶ ἀμφοτέραις γε αὐταῖς ἔπεται καὶ ἑκατέρα;

HpMa.302.d —ΠΙ Πάνυ γε.

HpMa.302.d —ΣΩ Ἄρ' οὖν ὅτι ἡδονὴ ἑκατέρα τ' ἐστὶ καὶ ἀμφοτέραι, διὰ τοῦτο ἂν εἶεν καλαί; ἢ διὰ τοῦτο μὲν καὶ αἱ ἄλλαι πᾶσαι ἂν οὐδὲν τούτων ἥττον εἶεν καλαί; οὐδὲν γὰρ ἥττον ἡδοναὶ ἐφάνησαν οὔσαι, εἰ μέμνησαι.

HpMa.302.d —ΠΙ Μέμνημαι.

HpMa.302.e —ΣΩ Ἄλλ' ὅτι γε δι' ὀψεως καὶ ἀκοῆς αὐταὶ εἰσι, διὰ τοῦτο ἐλέγετο καλὰς αὐτὰς εἶναι.

HpMa.302.e —ΠΙ Καὶ ἐρρήθη οὕτως.

HpMa.302.e ΣΩ Σκόπει δὲ εἰ ἀληθῆ λέγω. ἐλέγετο γάρ, ὥς ἐγὼ μνήμης ἔχω, τοῦτ' εἶναι καλὸν τὸ ἡδύ, οὐ πᾶν, ἀλλ' ὃ ἂν δι' ὀψεως καὶ ἀκοῆς ᾖ.

HpMa.302.e —ΠΙ Ἀληθῆ.

HpMa.302.e

—ΣΩ Οὐκοῦν τοῦτό γε τὸ πάθος ἀμφοτέραις μὲν ἔπεται, ἐκατέρᾳ δ' οὐ; οὐ γάρ που ἐκατέρόν γε αὐτῶν, ὅπερ ἐν τοῖς πρόσθεν ἐλέγετο, δι' ἀμφοτέρων ἐστίν, ἀλλ' ἀμφότερα μὲν δι' ἀμφοῖν, ἐκάτερον δ' οὐ· ἔστι ταῦτα;

HpMa.302.e —ΙΠ Ἔστιν.

HpMa.303.a —ΣΩ Οὐκ ἄρα τούτῳ γε ἐκάτερον αὐτῶν ἐστὶ καλόν, ὃ μὴ ἔπεται ἐκατέρῳ (τὸ γὰρ ἀμφοτέρον ἐκατέρῳ οὐχ ἔπεται) ὥστε ἀμφότερα μὲν αὐτὰ φάναι καλὰ κατὰ τὴν ὑπόθεσιν ἔξεστιν, ἐκάτερον δὲ οὐκ ἔξεστιν· ἢ πῶς λέγομεν; οὐκ ἀνάγκη;

HpMa.303.a —ΙΠ Φαίνεται.

HpMa.303.a — ΣΩ Φῶμεν οὖν ἀμφότερα μὲν καλὰ εἶναι, ἐκάτερον δὲ μὴ φῶμεν;

HpMa.303.a —ΙΠ Τί γὰρ κωλύει;

HpMa.303.a ΣΩ Τόδε ἔμοιγε δοκεῖ, ὦ φίλε, κωλύειν, ὅτι ἦν που ἡμῖν τὰ μὲν οὕτως ἐπιγινόμενα ἐκάστοις, εἴπερ ἀμφοτέροις ἐπιγίγνοιτο, καὶ ἐκατέρῳ, καὶ εἴπερ ἐκατέρῳ, καὶ ἀμφοτέροις, ἅπαντα ὅσα σὺ διήλθες· ἢ γάρ;

HpMa.303.a ΙΠ Ναί.

HpMa.303.a ΣΩ Ἄ δέ γε αὖ ἐγὼ διήλθον, οὐ· ὦν δὴ ἦν καὶ αὐτὸ τὸ ἐκάτερον καὶ τὸ ἀμφοτέρον. ἔστιν οὕτως;

HpMa.303.b ΙΠ Ἔστιν.

HpMa.303.c ΣΩ Ποτέρων οὖν, ὦ Ἰππία, δοκεῖ σοι τὸ καλὸν εἶναι; πότερον ὦν σὺ ἔλεγες· εἴπερ ἐγὼ ἰσχυρὸς καὶ σύ, καὶ ἀμφοτέροι, καὶ εἴπερ ἐγὼ δίκαιος καὶ σύ, καὶ ἀμφοτέροι, καὶ εἴπερ ἀμφοτέροι, καὶ ἐκάτερος· οὕτω δὴ καὶ εἴπερ ἐγὼ καλὸς καὶ σύ, καὶ ἀμφοτέροι, καὶ εἴπερ ἀμφοτέροι, καὶ ἐκάτερος; ἢ οὐδὲν κωλύει, ὥσπερ ἀρτίων ὄντων τινῶν ἀμφοτέρων τάχα μὲν ἐκάτερα περιττὰ εἶναι, τάχα δ' ἄρτια, καὶ αὖ ἀρρήτων ἐκατέρων ὄντων τάχα μὲν ῥητὰ τὰ συναμφότερα εἶναι, τάχα δ' ἄρρητα, καὶ ἄλλα μυρία τοιαῦτα, ἃ δὴ καὶ ἐγὼ ἔφην ἐμοὶ προφαίνεσθαι; ποτέρων δὴ τιθεῖς τὸ καλόν; ἢ ὥσπερ ἐμοὶ περὶ αὐτοῦ καταφαίνεται, καὶ σοί; πολλή γὰρ ἀλογία ἔμοιγε δοκεῖ εἶναι ἀμφοτέρους μὲν ἡμᾶς εἶναι καλοὺς, ἐκάτερον δὲ μή, ἢ ἐκάτερον μὲν, ἀμφοτέρους δὲ μή, ἢ ἄλλο ὅτιοῦν τῶν τοιούτων. οὕτως αἰρῇ, ὥσπερ ἐγώ, ἢ 'κείνως;

HpMa.303.c ΙΠ Οὕτως ἔγωγε, ὦ Σώκρατες.

HpMa.303.d ΣΩ Εὖ γε σὺ ποιῶν, ὦ Ἰππία, ἵνα καὶ ἀπαλλαγῶμεν πλείονος ζητήσεως· εἰ γὰρ τούτων γ' ἐστὶ τὸ καλόν, οὐκ ἂν ἔτι εἴη τὸ δι' ὅψεως καὶ ἀκοῆς ἡδὺ καλόν. ἀμφότερα μὲν γὰρ ποιεῖ καλὰ τὸ δι' ὅψεως καὶ ἀκοῆς, ἐκάτερον δ' οὐ· τοῦτο δ' ἦν ἀδύνατον, ὥς ἐγώ τε καὶ σὺ δὴ ὁμολογοῦμεν, ὦ Ἰππία.

HpMa.303.d ΙΠ Ὁμολογοῦμεν γάρ.

HpMa.303.d ΣΩ Ἀδύνατον ἄρα τὸ δι' ὅψεως καὶ ἀκοῆς ἡδὺ καλὸν εἶναι, ἐπειδὴ γε καλὸν γινόμενον τῶν ἀδυνάτων τι παρέχεται.

HpMa.303.d ΙΠ Ἔστι ταῦτα.

HpMa.303.e ΣΩ “Λέγετε δὴ πάλιν,” φήσει, “ἐξ ἀρχῆς, ἐπειδὴ τούτου διημάρτετε· τί φατε εἶναι τοῦτο τὸ καλὸν τὸ ἐπ' ἀμφοτέραις ταῖς ἡδοναῖς, δι' ὅτι ταύτας πρὸ τῶν ἄλλων τιμήσαντες καλὰς ὠνομάσατε;” ἀνάγκη δὴ μοι δοκεῖ εἶναι, ὦ Ἰππία, λέγειν ὅτι ἀσινέσταται αὐταὶ τῶν ἡδονῶν εἰσι καὶ βέλτισται, καὶ ἀμφότεραι καὶ ἐκατέρᾳ· ἢ σύ τι ἔχεις λέγειν ἄλλο ᾧ διαφέρουσι τῶν ἄλλων;

HpMa.303.e ΙΠ Οὐδαμῶς τῷ ὄντι γὰρ βέλτισταί εἰσιν.

HpMa.303.e ΣΩ “Τοῦτ' ἄρα,” φήσει, “λέγετε δὴ τὸ καλὸν εἶναι, ἡδονὴν ὠφέλιμον;” Ἐοίκαμεν, φήσω ἔγωγε· σὺ δέ;

HpMa.303.e ΠΙ Καὶ ἐγώ.

HpMa.304.a ΣΩ “Οὐκοῦν ὠφέλιμον,” φήσει, “τὸ ποιοῦν τὰγαθόν, τὸ δὲ ποιοῦν καὶ τὸ ποιούμενον ἕτερον νυνδὴ ἐφάνη, καὶ εἰς τὸν πρότερον λόγον ἥκει ὑμῖν ὁ λόγος; οὔτε γὰρ τὸ ἀγαθὸν ἂν εἴη καλὸν οὔτε τὸ καλὸν ἀγαθόν, εἴπερ ἄλλο αὐτῶν ἐκάτερόν ἐστι.” Παντός γε μᾶλλον, φήσομεν, ὦ Ἰππία, ἂν σωφρονῶμεν· οὐ γάρ που θέμις τῷ ὀρθῶς λέγοντι μὴ συγχωρεῖν.

HpMa.304.b ΠΙ Ἀλλὰ δὴ γ’, ὦ Σώκρατες, τί οἶει ταῦτα εἶναι συνάπαντα; κνήσματα τοί ἐστι καὶ περιτμήματα τῶν λόγων, ὅπερ ἄρτι ἔλεγον, κατὰ βραχὺ διηρημένα· ἀλλ’ ἐκεῖνο καὶ καλὸν καὶ πολλοῦ ἄξιον, οἷόν τ’ εἶναι εὖ καὶ καλῶς λόγον καταστησάμενον ἐν δικαστηρίῳ ἢ ἐν βουλευτηρίῳ ἢ ἐπὶ ἄλλῃ τινὶ ἀρχῇ, πρὸς ἣν ἂν ὁ λόγος ᾗ, πείσαντα οἴχεσθαι φέροντα οὐ τὰ σμικρότατα ἀλλὰ τὰ μέγιστα τῶν ἄθλων, σωτηρίαν αὐτοῦ τε καὶ τῶν αὐτοῦ χρημάτων καὶ φίλων. τούτων οὖν χρὴ ἀντέχεσθαι, χαίρειν ἑάσαντα τὰς σμικρολογίας ταύτας, ἵνα μὴ δοκῇ λίαν ἀνόητος εἶναι λήρους καὶ φλυαρίας ὥσπερ νῦν μεταχειριζόμενος.

HpMa.304.e ΣΩ ὦ Ἰππία φίλε, σὺ μὲν μακάριος εἶ, ὅτι τε οἶσθα ἃ χρὴ ἐπιτηδεύειν ἄνθρωπον, καὶ ἐπιτετήδευκας ἱκανῶς, ὡς φής· ἐμὲ δὲ δαιμονία τις τύχη, ὡς ἔοικε, κατέχει, ὅστις πλανῶμαι μὲν καὶ ἀπορῶ ἀεὶ, ἐπιδεικνὺς δὲ τὴν ἑμαυτοῦ ἀπορίαν ὑμῖν τοῖς σοφοῖς λόγῳ αὐτὸ ὑπὸ ὑμῶν προπηλακίζομαι, ἐπειδὰν ἐπιδείξω. λέγετε γάρ με, ἅπερ καὶ σὺ νῦν λέγεις, ὡς ἡλίθιά τε καὶ σμικρὰ καὶ οὐδενὸς ἄξια πραγματεύομαι· ἐπειδὰν δὲ αὐτὸ ἀναπεισθεῖς ὑπὸ ὑμῶν λέγω ἅπερ ὑμεῖς, ὡς πολὺ κράτιστόν ἐστιν οἷόν τ’ εἶναι λόγον εὖ καὶ καλῶς καταστησάμενον περαίνειν ἐν δικαστηρίῳ ἢ ἐν ἄλλῃ τινὶ συλλόγῳ, ὑπὸ τε ἄλλων τινῶν τῶν ἐνθάδε καὶ ὑπὸ τούτου τοῦ ἀνθρώπου τοῦ ἀεὶ με ἐλέγχοντος πάντα κακὰ ἀκούω. καὶ γάρ μοι τυγχάνει ἐγγύτατα γένους ὦν καὶ ἐν τῷ αὐτῷ οἴκῳ· ἐπειδὰν οὖν εἰσέλθω οἴκαδε εἰς ἑμαυτοῦ καὶ μου ἀκούσῃ ταῦτα λέγοντος, ἐρωτᾷ εἰ οὐκ αἰσχύνομαι τολμῶν περὶ καλῶν ἐπιτηδευμάτων διαλέγεσθαι, οὕτω φανερώς ἐξελεγχόμενος περὶ τοῦ καλοῦ ὅτι οὐδ’ αὐτὸ τοῦτο ὅτι ποτέ ἐστιν οἶδα. “Καίτοι πῶς σὺ εἶσῃ,” φησὶν, “ἢ λόγον ὅστις καλῶς κατεστήσατο ἢ μή, ἢ ἄλλην πρᾶξιν ἡντινοῦν, τὸ καλὸν ἀγνοῶν; καὶ ὅποτε οὕτω διάκεισαι, οἶει σοι κρεῖττον εἶναι ζῆν μᾶλλον ἢ τεθνάναι;” συμβέβηκε δὴ μοι, ὅπερ λέγω, κακῶς μὲν ὑπὸ ὑμῶν ἀκούειν καὶ ὀνειδίζεσθαι, κακῶς δὲ ὑπ’ ἐκείνου. ἀλλὰ γὰρ ἴσως ἀναγκαῖον ὑπομένειν ταῦτα πάντα· οὐδὲν γὰρ ἄτοπον εἰ ὠφελοίμην. ἐγὼ οὖν μοι δοκῶ, ὦ Ἰππία, ὠφελῆσθαι ἀπὸ τῆς ἀμφοτέρων ὑμῶν ὁμιλίας· τὴν γὰρ παροιμίαν ὅτι ποτὲ λέγει, τὸ “Χαλεπὰ τὰ καλὰ,” δοκῶ μοι εἰδέναι.